

عوامی نسخہ



## کے احکام مسائل



نظر ثانی:

الشیخ رضاء اللہ عنہ عبدالمکرّم مدنی حفظہ اللہ

مصنف:

حافظ ارشد بشیر عمری مدنی سنا اللہ

حَقُوقُ الطَّبِيعِ مَحْفُوظَاتٌ  
©Copyright Reserved

# تیم کے احکام و مسائل

(عوامی نسخہ)

Edition 2022

مصنف:

**Shaikh Arshad Basheer Umari Madani**

Waffaqhullaah

Hafiz, Alim, Fazil (Madina University, K.S.A), M.B.A.;

Founder & Director of AskIslamPedia.com

Chairman: Ocean The ABM School, Hyd.

+91 92906 21633 (WhatsApp only)

www.abmqurannotes.com | www.askislampedia.com | www.askmadani.com

نظر ثانی:

شیخ رضاء اللہ عبد الکریم مدنی حفظہ اللہ

ناظم تعلیمات: جامعہ سید نذیر حسین محدث دہلوی (رحمۃ اللہ علیہ) - [کامیاب مناظر، محدث، فقیہ، عالمی محاضر]

**Shaikh Razauallah Abdul Kareem Madani**

Hafizahullah

Nazim Ta'limaat Jamia Sayyed Nazeer Husain Muhaddis Dahlwi

(Kaamiyaab Munazir, Muhaddis. Faqeeh Aalami Muhazir)



بِسْمِ اللَّهِ الرَّحْمَنِ الرَّحِيمِ

حَقُوقُ الطَّبِيعِ مَحْفُوظَاتٌ  
©Copyright Reserved

# تیمم کے احکام و مسائل

(عوامی نسخہ)

Edition 2022

مصنف:

**Shaikh Arshad Basheer Umari Madani**

Waffaqhullaah

Hafiz, Alim, Fazil (Madina University, K.S.A), M.B.A.;

Founder & Director of AskIslamPedia.com

Chairman: Ocean The ABM School, Hyd.

+91 92906 21633 (WhatsApp only)

www.abmqurannotes.com | www.askislampedia.com | www.askmadani.com

نظر ثانی:

شیخ رضاء اللہ عبد الکریم مدنی حفظہ اللہ

ناظم تعلیمات: جامعہ سید نذیر حسین محدث دہلوی (رحمۃ اللہ علیہ) - [کامیاب مناظر، محدث، فقیہ، عالمی محاضر]

**Shaikh Razauallah Abdul Kareem Madani**

Hafizahullah

Nazim Ta'limaat Jamia Sayyed Nazeer Husain Muhaddis Dahlwi

(Kaamiyaab Munazir, Muhaddis. Faqeeh Aalami Muhazir)



بِسْمِ اللَّهِ الرَّحْمَنِ الرَّحِيمِ

## مُقَدِّمَةٌ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَسُولِهِ الْكَرِيمِ وَعَلَى آلِهِ وَأَصْحَابِهِ  
الْمَجْتَمِعِينَ أَمَّا بَعْدُ:

اسلام دین فطرت ہے؛ اس میں صفائی ستھرائی اور پاکیزگی کا بہت اہتمام کیا گیا ہے، ہر طرح کی عبادات کے لیے دل و دماغ کے ساتھ بدن کی صفائی اور پاکیزگی کو لازمی قرار دیا گیا ہے چنانچہ قرآن کریم میں ﴿وَيُتَيَّبِكْ فَطَهِّرْ﴾ [4] وَالرَّجْزَ فَاهْجُرْ [5] کے ساتھ ”  
﴿فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ﴾<sup>2</sup> حکم دیا گیا؛ یعنی طاغوت کی حکمرانی و عبادت کی گندگی سے پہلے اپنے آپ کو پاک کرو تب ایمان باللہ کا اقرار کرو جو اصل میں دل و دماغ کی پاکیزگی و صفائی کا سبب اصلی ہے، ایسے ہی اپنے باطن کے ساتھ اپنے ظاہر بدن اور کپڑوں کو بھی صاف اور پاکیزہ رکھو اور بتوں کی گندگی سے اپنے دل و دماغ کو پاک رکھو۔

اس سے ثابت ہوا اسلام میں دل و دماغ کے ساتھ ظاہر بدن کی صفائی بھی ضروری ہے۔ اسلام نے اس کے لیے غسل اور وضوء کا حکم دیا ہے؛ گویا کہ عبادات میں طہارت کبریٰ و صغریٰ، غسل و وضوء ضروری ہے۔ لیکن انسانی زندگی کبھی کبھی ایسے حالات، واقعات اور ضرورتوں سے ہو کر گزرتی ہے کہ انسان غسل و وضوء کرنے سے معذور ہو جاتا ہے کیونکہ وہ جہاں ہے وہاں یا تو پانی موجود ہی نہیں یا ہے تو مگر اس پر قادر نہیں بسبب بیماری یا ایسی مجبوری کے کہ اگر پانی استعمال کرے تو بیماری بڑھنے کا قوی

1 سورة المدثر: 4-5

2 سورة البقرة: 173

امکان ہے۔ یا پانی دوسرے کی ملکیت میں ہے اور وہ دیتا نہیں اور اس کے پاس خریدنے کی سکت نہیں۔ یا پانی تو موجود ہے مگر وہاں تک پہنچنے میں ضرر شدید یا تہدید شدید کا سامنا ہے، ایسے میں بندہ عاجز و مجبور ہے، غسل یا وضو کے ذریعہ پاکی کیسے حاصل کرے؟ اور اپنے رب کی عبادت کیسے کرے؟ رب کریم، رحمن و رحیم نے انسان پر مہربانی کرتے ہوئے اس کو اس پریشانی اور غلجبان سے یوں نجات عطا فرمائی کہ اس کو تیمم کی اجازت ”  
 ﴿فَلَمْ يَجِدُوا مَاءً فَتَيَمَّمُوا صَعِيدًا طَيِّبًا﴾<sup>3</sup> کے ذریعہ مرحمت فرمادی اور یہ یقین عطا فرمایا کہ ہمارے نزدیک معذوری مجبوری اور عجز شرعی کے وقت وہی پاکی اور صفائی تم کو حاصل ہوگی جو غسل و وضو سے حاصل ہوتی تھی، بندہ تیمم کے بعد بھی وہ تمام عبادات ادا کر سکتا ہے جو وہ غسل اور وضو کے بعد کرتا تھا۔

یہ اجازت اس بات کی پکی دلیل ہے کہ:

﴿وَمَا جَعَلْ عَلَيْكُمْ فِي الدِّينِ مِنْ حَرَجٍ قَلِيلًا أَلَيْسَ إِنَّكُمْ إِتْرَاهِيمَ﴾<sup>4</sup>

اور فرمان رسول ﷺ ((إِنَّ الدِّينَ يُسْرٌ))<sup>5</sup> میں دین اسلام کو فطرت انسانی کے عین مطابق اور اس کی ضروریات، مشکلات، معذوری و مجبوری کو پیش نظر رکھتے ہوئے انسانوں کے لیے اللہ تعالیٰ نے پسند فرمایا ہے۔

دین پر عمل کرنا آسان ہے لیکن صرف ان لوگوں کے لیے جو اللہ، رسول اور

یوم آخرت پر ایمان رکھتے ہیں لیکن جو نفاق کی بیماری میں مبتلا ہیں شیطان و طغیان کی

3 سورة النساء: 43

4 سورة الحج: 78

5 صحیح بخاری: 39

زندگی گزارنے کے عادی، ایمان سے دور، فکر آخرت سے عاری ہیں ان کو دین پر عمل کرنا تلوار کی دھار پر چلنے جیسا لگتا ہے اور آخر وہ نافرمانی کے عادی ہو جاتے ہیں اور اپنی دنیا و آخرت کو تباہ کر لیتے ہیں۔

یہ مختصر رسالہ تیم کے متعلق چند ضروری مباحث پر مشتمل ہے، ہر بات کو دلیل شرعی کی روشنی میں پیش کرنے کی کوشش کی گئی ہے، امید ہے کہ قارئین اس رسالہ سے پورا پورا فائدہ اٹھائیں گے۔ آخر میں دعا ہے کہ اللہ ہمیں اور آپ کو صراط مستقیم پر گامزن رکھے اور ہمارے لیے دین کی خدمت میں چین و سکون کا سامان فراہم کر دے، دنیا کو خوشگوار اور آخرت کو دائمی چین و آرام کا گھر بنا دے آمین!

وصلی اللہ علی نبینا محمد و آلہ وصحبہ اجمعین

والحمد لله رب العالمین

خیر خواہ

حافظ ارشد بشیر عمری مدنی وفقہ اللہ

مارچ/2022





## فہرست - تیمم کے احکام و مسائل

### الباب الاول

- 6 ..... تیمم کا لغوی معنی
- 7 ..... تیمم کا اصطلاحی معنی
- 7 ..... تیمم کا آسان طریقہ
- 8 ..... تیمم غسل اور وضوء کا بدیل ہے اس کا مطلب کیا ہے؟
- 8 ..... قرآن مجید میں تیمم کی دلیل
- 10 ..... احادیثِ نبوی ﷺ میں تیمم کی دلیل
- 12 ..... اجماع سے تیمم کی دلیل
- 13 ..... اسلام میں تیمم کی حکمت
- 14 ..... تیمم کا تحفہ صرف امتِ محمدیہ ﷺ کے لیے مخصوص ہے
- 15 ..... تیمم کے شرائط، فرائض، سنن، مکروہات و نواقض
- 15 ..... شرطِ وجوب
- 16 ..... شرطِ وجوب و صحت
- 18 ..... تیمم کے فرائض
- 26 ..... تیمم کی سنتیں
- 27 ..... تیمم کے مکروہات
- 27 ..... تیمم کو ختم کرنے والی چیزیں (نواقض تیمم)
- Error! Bookmark not defined. .... تیمم کب کر سکتے ہیں؟

28 ..... تیمم کب ختم ہو جاتا ہے

### الباب الثانی

تیمم سے متعلق مقالات و مباحث و فتاویٰ و متفرق مسائل

30 ..... تیمم کب فرض ہوتا ہے

32 ..... (عاجز ہونے کا مطلب کیا ہے؟)

40 ..... الصعید سے مراد کیا ہے؟ تراب صرف مٹی مراد ہے یا جنس زمین

46 ..... تیمم کب جائز ہے اور کب نہیں؟

46 ..... شرعاً کونسی بیماری قابل عذر ہے؟

خوف، بیماری، عجز و پانی نہ پانے یا پانی تک رسائی نہ پانے کے ضمن میں اٹھنے والے

60 ..... بعض جدید و قدیم مسائل میں فیصلہ کیجئے فتاویٰ و فقہی مباحث کی روشنی میں

62 ..... وضوء اور تیمم / غسل اور تیمم کو جمع کرنے کا مسئلہ

66 ..... جل جانے یا کٹ جانے یا فاق زہد شخص کے لیے تیمم کا حکم

66 ..... پیٹوں پر مسح کرنے کا مسئلہ

68 ..... نماز جنازہ کے چھوٹنے کے خوف سے تیمم کرنا

71 ..... تیمم کے وقت کا مسئلہ

74 ..... تیمم کے دیگر مسائل

75 ..... 20 مسائل

استطاعت طہارت کے باوجود جان بوجھ کر ناپاکی کی حالت میں نماز ادا کرنے اور

78 ..... کھلواڑ کرنے کا کیا برا انجام ہے؟

- اگر بہت شدید سردی ہو اور برتن میں پانی جما ہو اور انسان کو وضوء کرنا ضروری ہو، اور پانی کے استعمال سے بیمار ہونے کا یقینی خطرہ ہو تو کیا کرنا چاہیے؟ ..... 78
- شرم و حیاء کو عذر سمجھنا جائز ہے؟ ..... 79
- زخم پر پٹی نہ ہو اور مسح کرنا مشکل ہو تو کیا کرے؟ ..... 81
- کیا میت کو تیمم کرایا جاسکتا ہے اگر غسل میت مشکل ہو؟ ..... 82
- ہوائی جہاز میں وضوء و تیمم سے عاجز ہو؟ ..... 83
- حادثہ میں ہلاک ہونے والے شخص کو غسل کس طرح دیا جائے گا جس کی حالت اور جسم خراب ہو چکا ہو، اور ہو سکتا ہے اس کے بعض اعضاء کٹ چکے ہوں؟ .... 84





# الباب الاول

تییم کے احکام و مسائل

ASK ISLAM PEDIA  
GATEWAY FOR ISLAMIC INFORMATION

Free Online Islamic Encyclopedia

## تیمم کے احکام و مسائل

تیمم کا لغوی معنی:

(فَتَيَمَّمُوا:۔ لفظی ترجمہ: ارادہ کرنا / يَمَّمُ وَ تَيَمَّمَهُ: ارادہ کرنا

احمد ابن فارس رحمۃ اللہ علیہ کہتے ہیں:

الْيَاءُ وَالْبَيْمُ: كَلِمَةٌ تُدُلُّ عَلَى قَصْدِ الشَّيْءِ وَتَعْبُدِيَّةٍ وَقَصْدِيَّةٍ وَمَعْنَى قَوْلِهِ تَعَالَى:

﴿فَلَمَّ تَجِدُوا أَمْءًا فَتَيَمَّمُوا صَعِيدًا طَيِّبًا﴾ (سورة النساء: 43)

(مقاييس اللغة: 6/152، الناشر دار الفكر)

یا اور میم یہ وہ کلمات ہیں جو کسی چیز کے قصد کرنے پر دلالت کرتے ہیں جیسا کہ اللہ تعالیٰ نے قرآن مجید میں ارشاد فرمایا: "پھر تم کوئی پانی نہ پاؤ تو پاک مٹی کا قصد کرو، پس اپنے چہروں اور اپنے ہاتھوں پر ملو"۔

تیمم کا اصطلاحی معنی:

تیمم کا اصطلاحی معنی یہ ہے کہ طہارت حاصل کرنے کی نیت سے پاک مٹی کا قصد کرنا یعنی ارادہ کرنا، چہرے اور ہاتھوں کو زمین کی جنس (دھول، مٹی، ریت وغیرہ) سے مسح کرنا۔

## صفت تیمم

## تیمم کا آسان طریقہ

((عَنْ سَعِيدِ بْنِ عَبْدِ الرَّحْمَنِ بْنِ أَبِزَى، عَنْ أَبِيهِ، قَالَ جَاءَ رَجُلٌ إِلَى عُمَرَ بْنِ الْخَطَّابِ فَقَالَ إِنِّي أَجْنَبْتُ فَلَمْ أُصِبِ الْمَاءَ. فَقَالَ عُمَارُ بْنُ يَاسِرٍ لِعُمَرَ بْنِ الْخَطَّابِ أَمَا تَذَكُرُ أَنَا كُنَّا فِي سَفَرٍ أَنَا وَأَنْتَ فَأَمَّا أَنْتَ فَلَمْ تُصَلِّ، وَأَمَّا أَنَا فَتَمَعْتُكَ فَصَلَّيْتُ، فَذَكَرْتُ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ "إِنَّمَا كَانَ يَكْفِيكَ هَكَذَا". فَضَرَبَ النَّبِيُّ صَلَّى اللَّهُ عَلَيْهِ وَسَلَّمَ بِكَفِّهِ الْأَرْضَ، وَنَفَخَ فِيهَا ثُمَّ مَسَحَ بِهَا وَجْهَهُ وَكَفَّيْهِ))

(صحیح بخاری، کتاب التیمم، باب الْمُتَيَّمُّ هَلْ يَنْفَعُ فِيهِمَا - اس بارے میں کہ کیا مٹی پر تیمم کے لیے ہاتھ مارنے کے بعد ہاتھوں کو پھونک کر ان کو چہرے اور دونوں ہاتھوں پر (پہنچوں تک) مل لینا کافی ہے؟، حدیث نمبر: 338)

"سعید بن عبد الرحمن بن ابزی سے، وہ اپنے والد سے، انہوں نے بیان کیا کہ ایک شخص عمر بن خطاب رضی اللہ عنہ کے پاس آیا اور عرض کی کہ مجھے غسل کی حاجت ہو گئی اور پانی نہیں ملا (تو میں اب کیا کروں) اس پر عمار بن یاسر رضی اللہ عنہ نے عمر بن خطاب رضی اللہ عنہ سے کہا، کیا آپ کو یاد نہیں جب میں اور آپ سفر میں تھے، ہم دونوں جنبی ہو گئے۔ آپ نے تو نماز نہیں پڑھی لیکن میں نے زمین پر لوٹ پوٹ لیا، اور نماز پڑھ لی، پھر میں اللہ کے نبی صلی اللہ علیہ وسلم سے اس کا ذکر کیا تو آپ صلی اللہ علیہ وسلم نے فرمایا کہ تجھے بس اتنا ہی کافی تھا اور آپ صلی اللہ علیہ وسلم نے اپنے

دونوں ہاتھ زمین پر مارے پھر انہیں پھونکا اور چہرے اور دونوں ہاتھوں پر پہنچوں تک مسح کیا۔"

### تیمم غسل اور وضوء کا بدیل ہے اس کا مطلب کیا ہے؟

جواب: مطلب یہ ہے کہ آپ متعدد نمازیں ادا کر سکتے ہیں ایک تیمم سے اور تیمم نہیں ٹوٹ جاتا نماز ادا کرتے ہی یا ایک نماز کا وقت ختم ہوتے ہی نہ دیگر مباح کام میں مشغول ہونے سے تیمم باطل ہوتا ہے (الروضہ الندیہ)

**نوٹ:** شیخ البانی رحمۃ اللہ علیہ نے کہا کہ پانی کے استعمال کی قدرت ملنے اور عاجزی ختم ہونے پر تیمم ختم ہو جاتا ہے۔

شریعت نے جس عمل کے لیے غسل جنابت یا وضوء کو شرط بتایا ہے اگر پانی پر قدرت نہ ہونے کے سبب ہم وہ عمل تیمم سے ادا کریں تو تیمم سے وہ عمل اتنی مدت تک کر سکتے جتنی مدت تک وضوء سے کر سکتے ہیں۔

### قرآن مجید میں تیمم کی دلیل:

قرآن مجید میں تیمم کی پہلی دلیل:

﴿يَا أَيُّهَا الَّذِينَ آمَنُوا لَا تَقْرُبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْتَسِلُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُم مِّنَ الْغَايِبِ أَوْ لَمْ يَسْتِمْ الْبِنِسَاءِ فَلَمْ

تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ إِنَّ  
اللَّهَ كَانَ عَفُوًّا غَفُورًا ﴿٤٣﴾

(سورۃ النساء: 43)

"اے ایمان والو! جب تم نشے میں مست ہو نماز کے قریب بھی نہ جاؤ، جب تک کہ اپنی بات کو سمجھنے نہ لگو اور جنابت کی حالت میں جب تک کہ غسل نہ کر لو، ہاں اگر راہ چلتے گزر جانے والے ہو تو اور بات ہے اور اگر تم بیمار ہو یا سفر میں ہو یا تم میں سے کوئی قضائے حاجت سے آیا ہو یا تم نے عورتوں سے مباشرت کی ہو اور تمہیں پانی نہ ملے تو پاک مٹی کا قصد کرو اور اپنے چہرہ اور اپنے ہاتھ مل لو، بے شک اللہ تعالیٰ معاف کرنے والا، بخشنے والا ہے۔"

قرآن مجید میں تیمم کی دوسری دلیل؛

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوْهِكُمْ  
وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ  
وَإِنْ كُنْتُمْ جُنُبًا فَاطَّهَّرُوا وَإِنْ كُنْتُمْ مَرْضَى أَوْ عَلَى سَفَرٍ أَوْ جَاءَ أَحَدٌ  
مِنْكُمْ مِنَ الْغَائِطِ أَوْ لَامَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا  
صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ مِنْهُ مَا يُرِيدُ اللَّهُ لِيَجْعَلَ  
عَلَيْكُمْ مِنْ حَرْجٍ وَلَكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ  
تَشْكُرُونَ﴾

(سورۃ المائدہ: 6)



"اے ایمان والو! جب تم نماز کے لئے اٹھو تو اپنے چہرہ کو، اور اپنے ہاتھوں کو پہنچو سمیت دھو لو اپنے سروں کا مسح کرو اور اپنے پاؤں کو ٹخنوں سمیت دھو لو، اور اگر تم جنابت کی حالت میں ہو تو غسل کر لو، ہاں اگر تم بیمار ہو یا سفر کی حالت میں ہو یا تم میں سے کوئی حاجت ضروری سے فارغ ہو کر آیا ہو، یا تم عورتوں سے ملے ہو اور تمہیں پانی نہ ملے تو تم پاک مٹی سے تیمم کر لو، اسے اپنے چہروں پر اور ہاتھوں پر مل لو اللہ تعالیٰ تم پر کسی قسم کی تنگی ڈالنا نہیں چاہتا بلکہ اس کا ارادہ تمہیں پاک کرنے کا اور تمہیں اپنی بھرپور نعمت دینے کا ہے، تاکہ تم شکر ادا کرتے رہو۔"

### احادیثِ نبوی ﷺ میں تیمم کی دلیل:

پہلی حدیث:

((حَدَّثَنَا يَحْيَى بْنُ بُكَيْرٍ، قَالَ حَدَّثَنَا اللَّيْثُ، عَنْ جَعْفَرِ بْنِ رَبِيعَةَ، عَنِ الْأَعْرَجِ قَالَ سَمِعْتُ عُمَيْرًا، مَوْلَى ابْنِ عَبَّاسٍ قَالَ أَقْبَلْتُ أَنَا وَعَبْدُ اللَّهِ بْنُ يَسَارٍ، مَوْلَى مَيْمُونَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ حَتَّى دَخَلْنَا عَلَى أَبِي جُهَيْمِ بْنِ الْحَارِثِ بْنِ الصِّتَةِ الْأَنْصَارِيِّ فَقَالَ أَبُو الْجُهَيْمِ أَقْبَلِ النَّبِيُّ صَلَّى اللَّهُ عَلَيْهِ وَسَلَّمَ مِنْ نَحْوِي بِرَجُلٍ فَلَقِيَهُ رَجُلٌ فَسَلَّمَ عَلَيْهِ فَلَمَّا رَدَّ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ حَتَّى أَقْبَلَ عَلَى الْمَدَارِ، فَمَسَحَ بِوَجْهِهِ وَيَدَيْهِ، ثُمَّ رَدَّ عَلَيْهِ السَّلَامَ))

(صحیح بخاری، کتاب التیمم، بَابُ التَّيْمُمِ فِي الْحَضَرِ - اقامت کی حالت میں بھی تیمم کرنا جائز ہے، حدیث نمبر 337۔ صحیح مسلم: 822۔ وسنن ابوداؤد: 329۔ وسنن النسائی: 310)

"ابن عباس رضی اللہ عنہما کے غلام عمیر بن عبد اللہ کہتے ہیں کہ میں اور عبد اللہ بن یسار جو کہ ام المومنین میمونہ رضی اللہ عنہا کے غلام تھے، ابو جہیم بن حارث بن صمہ انصاری رضی اللہ عنہ (صحابی) کے پاس آئے، انہوں نے بیان کیا کہ اللہ کے نبی صلی اللہ علیہ وسلم "یا مَعْجَلِ" کی طرف سے تشریف لارہے تھے، راستے میں ایک شخص نے آپ کو سلام کیا (یعنی خود اسی ابو جہیم نے) لیکن آپ صلی اللہ علیہ وسلم نے جواب نہیں دیا، پھر آپ صلی اللہ علیہ وسلم دیوار کے قریب آئے اور اپنے چہرے اور ہاتھوں کا تیمم [مسح کیا پھر ان کے سلام کا جواب دیا۔"

دوسری حدیث:

((فَأَنْزَلَ اللَّهُ آيَةَ التَّيْمُمِ فَتَيَّمُوا. فَقَالَ أُسَيْدُ بْنُ الْحَضِرِ - وَهُوَ أَحَدُ الثُّقَبَاءِ - مَا هِيَ بِأَوَّلِ بَرَكَتِكُمْ يَا آلَ أَبِي بَكْرٍ. فَقَالَتْ عَائِشَةُ فَبَعَثْنَا الْبَعِيرَ الَّذِي كُنْتُ عَلَيْهِ فَوَجَدْنَا الْعَقْدَ تَحْتَهُ))

(صحیح مسلم، کتاب الحيض، بَابُ التَّيْمُمِ - تیمم کا بیان، حدیث

نمبر: 367 [816]۔ و صحیح بخاری: 344۔ وسنن النسائی: 309)

[مکمل حدیث کے الفاظ] "ام المومنین سیدہ عائشہ رضی اللہ عنہا بیان کرتی ہیں کہ ہم اللہ کے نبی صلی اللہ علیہ وسلم کے ساتھ سفر میں نکلے، جب بیدار یا ذات الجیش میں پہنچے (بیدار اور ذات الجیش یہ دونوں جگہوں کے نام ہیں خیبر اور مدینہ کے بیچ میں) تو میرے گلے کا ہار ٹوٹ کر گر گیا اور

رسول اللہ ﷺ اس کے ڈھونڈنے کے لئے ٹھہر گئے لوگ بھی ٹھہر گئے وہاں پانی نہ تھا، لوگ سیدنا ابو بکر رضی اللہ عنہ کے پاس آئے اور کہنے لگے: تم دیکھتے نہیں ام المؤمنین سیدہ عائشہ رضی اللہ عنہا نے کیا کیا ہے، رسول اللہ ﷺ کو ٹھہرایا اور لوگوں کو بھی، جہاں پانی نہیں، نہ ان کے ساتھ پانی ہے، یہ سن کر سیدنا ابو بکر رضی اللہ عنہ آئے اور آپ ﷺ اپنا سر میری ران پر رکھے ہوئے سو گئے تھے۔ انہوں نے کہا: تو نے روک رکھا ہے رسول اللہ ﷺ کو اور لوگوں کو، یہاں نہ پانی ہے اور نہ لوگوں کے پاس پانی ہے اور انہوں نے غصہ کیا اور جو اللہ نے چاہا وہ کہہ ڈالا، اور میری کھ میں ہاتھ سے کو نچے دینے لگے۔ میں ضرور ہلتی مگر نبی ﷺ کا سر میری ران پر تھا، اس وجہ سے میں ہل نہ سکی پھر آپ ﷺ سوتے رہے، یہاں تک صبح ہو گئی اور پانی بالکل نہ تھا تب اللہ تعالیٰ نے تیمم کی آیت اتاری، اسید بن حضیر رضی اللہ عنہ نے کہا: اور وہ نقیبوں میں سے تھے (آپ ﷺ نے عقبہ کی رات کو انصار کے بارہ آدمیوں کو نقیب مقرر کیا تھا یعنی اپنی قوم کا نگہبان تاکہ ان کو اسلام کی باتیں سکھائیں اور دین کے احکام بتلائیں) اے ابو بکر رضی اللہ عنہ کی اولاد! یہ کچھ پہلی برکت نہیں ہے تمہاری (یعنی تمہاری وجہ سے اللہ تعالیٰ نے ہمیشہ مسلمانوں کو فائدہ دیا ہے یہ بھی ایک نعمت تمہارے سبب ملی) ام المؤمنین سیدہ عائشہ رضی اللہ عنہا نے کہا: پھر ہم نے اس وقت اونٹ کو اٹھایا جس پر میں سوار تھی ہاں اس کے نیچے سے نکلا۔"

## اجماع سے تیمم کی دلیل

(1)

((وأجمعوا على أن التيمم بالتراب الغبار جائز))

اس بات پر اجماع ہے کہ مٹی اور اس کے غبار سے تیمم جائز ہے۔

(الاجماع لابن المنذر، صفحہ: 35، اجماع نمبر "نص": 18)

(2)

((قال النووي: والتيمم ثابت بالكتاب والسنة واجماع الامة))

(کتاب المجموع شرح المہذب للنووی: 2/105)

امام نووی رحمۃ اللہ علیہ کہتے ہیں کہ تیمم قرآن مجید احادیث نبوی صلی اللہ علیہ وسلم اور اجماع امت سے ثابت ہے۔

### اسلام میں تیمم کی حکمت

﴿فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُنِزِلَ عَلَيْكُمْ لَعَلَّكُمْ تَشْكُرُونَ﴾

"تم پاک مٹی سے تیمم کر لو، اسے اپنے چہروں پر اور ہاتھوں پر مل لو اللہ تعالیٰ تم پر کسی قسم کی تنگی ڈالنا نہیں چاہتا بلکہ اس کا ارادہ تمہیں پاک کرنے کا اور تمہیں اپنی بھرپور نعمت دینے کا ہے، تاکہ تم شکر ادا کرتے رہو۔"

اس آیت میں تیمم کی تین حکمتیں بیان ہوئی ہیں:

(1) پہلی حکمت: اللہ تعالیٰ امت مسلمہ کو تنگی اور مشقت سے بچانا چاہتا ہے۔

(2) دوسری حکمت: اللہ تعالیٰ کو یہ پسند ہے کہ مسلمان پاکی کو اختیار کریں۔

(3) تیسری حکمت: اللہ تعالیٰ امت مسلمہ کو بھرپور نعمت سے نوازنا چاہتا ہے۔

(4) چوتھی حکمت: یہ کہ ہم اللہ تعالیٰ شکر گزار بندے بن جائیں۔

تیمم کا تحفہ صرف امت محمدیہ ﷺ کے لیے مخصوص ہے

پہلی حدیث:

((أَعْطَيْتُمْ خَمْسًا لَمْ يُعْطَهُنَّ أَحَدٌ قَبْلِي نُصُوتٌ بِالرُّحْبِ مَسِيرَةَ شَهْرٍ، وَجُعِلَتْ لِي الْأَرْضُ مَسْجِدًا وَطَهُورًا، فَأَيُّمَا رَجُلٍ مِنْ أُمَّتِي أَدْرَكْتُهُ الصَّلَاةَ فَلْيَصِلْ، وَأُحِلَّتْ لِي الْمَغَائِمُ وَلَمْ تَحِلَّ لِأَحَدٍ قَبْلِي، وَأَعْطَيْتُمُ الشَّفَاعَةَ، وَكَانَ النَّبِيُّ يُبْعَثُ إِلَى قَوْمِهِ خَاصَّةً، وَبُعِثْتُ إِلَى النَّاسِ عَامَّةً))

(صحیح بخاری، کتاب التیمم، حدیث نمبر: 335۔ صحیح مسلم: [521] 1163۔  
وسنن النسائی: 430)

“جابر بن عبد اللہ رضی اللہ عنہما بیان کرتے ہیں کہ اللہ کے نبی ﷺ نے فرمایا مجھے پانچ چیزیں ایسی دی گئی ہیں جو مجھ سے پہلے کسی کو نہیں دی گئی تھیں، ایک مہینہ کی مسافت سے رعب کے ذریعہ میری مدد کی گئی ہے اور تمام زمین میرے لیے سجدہ گاہ اور پاکی کے لائق بنائی گئی، پس میری امت کا جو انسان نماز کے وقت کو (جہاں بھی) پالے اسے وہاں ہی نماز ادا کر لینی چاہیے، اور میرے لیے غنیمت کا مال حلال کیا گیا ہے، مجھ سے پہلے یہ کسی کے لیے بھی

حلال نہ تھا، اور مجھے شفاعت عطا کی گئی۔ اور تمام انبیاء اپنی اپنی قوم کے لیے مبعوث ہوتے تھے لیکن میں تمام انسانوں کے لیے عام طور پر نبی بنا کر بھیجا گیا ہوں۔

دوسری حدیث:

((فُضِّلْنَا عَلَى النَّاسِ بِغَلَاظِ جُعَلَتْ صُفُوفَنَا كَصُفُوفِ الْمَلَائِكَةِ وَجُعَلَتْ لَنَا الْأَرْضُ كُلُّهَا مَسْجِدًا وَجُعَلَتْ تُرْبُهَا لَنَا طَهْرًا إِذَا لَمْ نَمْسُحِ الْمَاءِ))

(صحیح مسلم، کتاب مساجد اور نماز کی جگہیں، بَابُ الْمَسَاجِدِ وَمَوَاضِعِ

الصَّلَاةِ - مسجدوں اور نماز کی جگہوں کا بیان، حدیث نمبر: [1165]522)

"حذیفہ بن یمان رضی اللہ عنہ بیان کرتے ہیں کہ اللہ کے نبی صلی اللہ علیہ وسلم نے فرمایا: ہم لوگوں کو اور لوگوں پر فضیلت ملی تین باتوں کی وجہ سے، ہماری صفیں فرشتوں کی صفوں کی طرح کی گئیں اور ہمارے لئے ساری زمین نماز کی جگہ ہے اور زمین کی خاک ہم کو پاک کرنے والی ہے جب پانی نہ ملے۔"

تیمم کے شرائط، فرائض، سنن، مکروہات و نواقض

شروط و وجوب:

1- مکلف ہو، بالغ ہو، کیونکہ غیر بالغ پر واجب نہیں

2- قدرت ہو زمین یا اس کی جنس پر ہاتھ مارنے کی

(یعنی زمین کی جنس والے مادے کو استعمال کی قدرت ہو، پانی تک پہنچنے یا پانی استعمال

کرنے سے عاجز ہو۔

**نوٹ:** زمین کے جس کے مادے کا وجود جیسے مٹی، ریت و پتھر وغیرہ جو بالائی سطح:

زمین کے قبیل سے ہو اور وہ پاک ہو نجس نہ ہو۔

راج قول: کے مطابق صرف دھول یا مٹی مراد لینا صحیح نہیں [مالک / ابو حنیفہ / عطاء،

اذاعی اور ثوری]

3- بے وضوء ہو کیونکہ جس نے پہلے ہی سے وضوء کر رکھا ہو اور وضوء ٹوٹا نہ ہو تو تیمم کی

ضرورت نہیں

4- وقت کا داخل ہونا شرط نہیں راج قول کے مطابق [امام ابو حنیفہ، ابن تیمیہ، شوکانی]

کیونکہ دوسری نماز ادا کر سکتے ہیں (ابن عثیمین نے کہا کہ ظہر کے تیمم سے مغرب و عشاء

تک بھی پڑھ سکتے ہیں اگر تیمم نہ ٹوٹے نواقض سے جیسے قضاء حاجت وغیرہ، ہر نماز کیلئے

تیمم کی تجدید کی ضرورت نہیں

### شروط وجوب وصحت

1- دل میں نیت

2- المسلم ہو کافر نہ ہو: کافر کا تیمم قابل قبول نہیں کیونکہ وہ شرعی نیت کا اہل نہیں۔

3- حیض و نفاس کی حالت میں نہ ہو۔

4- عاقل ہو۔

5- کوئی شرعی رکاوٹ نہ ہو۔ یعنی اعضاء تیمم تک پہنچنے کیلئے رکاوٹ نہ ہو۔

**نوٹ:** چند اہم نکات علماء نے بیان کئے ہیں شروط تیمم کے تذکرہ کے وقت اسکو ملاحظہ فرمائیں: شروط التیمم سمجھئے مندرجہ نکات کی روشنی میں:

a. عجز

i. عدم ماء (پانی کی غیر موجودگی)

ii. خوف یقینی ہو ضرر کا بسبب مرض کے

iii. برد شدید (سخت سردی جو ضرر رساں ہو)

iv. خوف عطش (پیاسا ہونے کا خوف، اگر موجودہ پانی وضو میں

استعمال کر لیا تو پیاسا رہ جاؤں گا)

v. خوف جان، دشمن کا خوف

vi. پانی کا حصول مہنگا ہو (اتنا کہ اس کی طاقت سے باہر ہو)

b. نیت ضروری ہے عبادت محضہ میں

c. ماعلیٰ وجہ الارض "جیسے تراب یعنی مٹی، رمل یعنی ریت، حجر یعنی پتھر،

جص یعنی چونا

○ صرف تراب کہنا صحیح نہیں ورنہ لازم آئے گا کہ نماز پتھر پر نہیں ہوتی

مٹی میں ہی ہوتی ہے "وجلت لی الارض مسجد او طھورا" [6]

لہذا سمنٹ، بلاط (ٹائلز جو دوسرے غیر جنس زمین سے مخلوط نہ ہو) پر تیمم جائز ہے

اگرچہ کہ غبار نہ ہو لہذا paint، لکڑی اور کپڑے کا فرش پر نہیں ہو گا کیونکہ زمین کی



قبیل سے نہیں لیکن اس پر غبار ہو تو جائز ہے۔ غبار تراب کا حصہ ہے۔ تراب ارض سے ماخوذ ہے۔

**الدلیل:** تیمم النبی علی الجدار، <sup>[7]</sup> نبی صلی اللہ علیہ وسلم نے تیمم کیا دیوار پر اور منہ کے استدلال پر جواب دیا شنیطی نے اضواء البیان میں کہا:

((صعبیدا طیباً فامسحوا بوجوهکم وایدیکم منہ))

(من تبعیض کے لیے نہیں بلکہ ابتداء غایت کے لیے ہے) <sup>[8]</sup>

### تیمم کے فرائض

- (1) دل سے نیت کرے رفع حدت کیلئے (شرعی طہارت و پاکی حاصل کرنے کیلئے)۔
- (2) چہرے پر اس طرح ہاتھ پھیرے کہ کوئی حصہ نہ چھوٹے۔
- (3) دونوں ہاتھوں کو پہنچوں تک اس طریقے سے ہاتھ پھیرے کہ کوئی بھی حصہ باقی نہ رہے۔
- (4) ترتیب [کو ملحوظ خاطر رکھنا] (شافعیہ اور ابن عثیمین اور ابن باز) البتہ حنابلہ کے پاس حدت اصغر (وضوء کے بدیل میں) میں ترتیب فرض ہے جبکہ حدت اکبر (غسل کے بدیل) میں نہیں۔

[7] (بخاری: 337)

[8] اضواء البیان: 37، 36/2

**نوٹ:** بعض کے نزدیک ترتیب مستحب یا سنت ہے واجب نہیں (حنفیہ، مالکیہ) (۹)  
 (5) الموالات یعنی پہلا عضو سوکھنے سے پہلے دوسرا دھولے (مالکیہ و حنابلہ) لیکن حنابلہ کے پاس حدیث اکبر میں موالات فرض نہیں بلکہ سنت ہے۔  
 نوٹ: بعض کے نزدیک موالات سنت ہے (حنفیہ و شافعیہ)

## تیمم کی سنتیں

- (1) تیمم سے پہلے بسم اللہ پڑھنا
- (2) ہر عضو کا سیدھا حصہ پہلے دھونا
- (3) مٹی پر اس طرح ہاتھ پھیرنا کہ جیسے مٹی کو اڑایا جا رہا ہو یا مٹی کو گونداجا رہا ہو۔
- (4) مٹی پر ہاتھ مارنے کے بعد پھونکنا
- (5) انگلیوں پر مٹی یا دھول کو پھیلانا۔ (انگلیوں کو پھیلا کر زمین پر ہاتھ مارنا تاکہ انگلیوں کے درمیانی حصہ میں بھی مٹی پہنچ جائے)
- (6) انگلیوں کا خلال کرنا۔

## تیمم کے مکروہات

- (1) تیمم کی تجدید کرتے جانا۔ (تیمم ٹوٹنا نہیں پھر بھی تیمم کرنا)

(5) ذهب الحنفیة والمالکیة إلى أن الترتیب فی التیمم بین الوجه والیدین لیس بواجب بل مستحب لأن الفرض الأصل المسح وإیصال التراب وسیلة

إلیه فلا یجب الترتیب فی الفعل الذی ینتہ به المسح.

المصدر: الموسوعة الفقهیة الكويتیة

وذهب الشافعیة إلى أن الترتیب فرض کالوضوء، وذهب الحنابلہ إلى أن الترتیب فرض عددهم فی غیر حدیث اکبر. أما التیمم لحدیث اکبر ونجاسة یدین فلا

یعتبر فیہ ترتیب

(2) مسح کی تکرار کرنا۔

تیمم کو ختم کرنے والی چیزیں (نواقض تیمم)

- (1) مرتد ہو جانا۔
- (2) پانی کا موجود ہونا اور استعمال کی عاجزی ختم ہو جانا۔
- (3) اس بیماری یا عذر کا خاتمہ جس سے تیمم کرنا جائز ہو جائے۔

تیمم کب کر سکتے ہیں؟

- (1): مسافر یا مقیم کو پانی کے استعمال پر قدرت نہ ہو۔
- (2): پانی ہو لیکن استعمال کی قدرت نہ ہو اور عاجز ہو استعمال سے جسکی وجوہات مندرجہ ذیل ہیں

- ا- شدت مرض کے سبب یا پانی کے استعمال سے مرض کے بڑھنے کا غالب گمان ہو
- ب- شدید بیماری یا ضرر میں پڑنے کا خوف اور غالب امکان ہو
- ج- پانی کے استعمال سے عاجزی ہو بیماری یا خوف کی وجہ سے: (دشمن یا آگ یا موذی جانور حائل ہو یا پانی کنویں میں اور کوئی انتظام نہ ہو حاصل کرنے کیلئے وغیرہ)
- د- پانی ضروریات کیلئے ہو وضو کے لئے ناکافی ہو۔

تیمم کب ختم ہو جاتا ہے

وضوء جس سے ختم ہو جاتا ہے انہیں امور سے تیمم ختم ہو جاتا ہے اس پر مزید یہ سبب ہے کہ پانی کا وجود اور حصول یا پانی کے حصول یا استعمال پر عاجزی کا ختم ہو جانا:

"يَا أَبَا حَازِمٍ إِنَّ الصَّعِيدَ الطَّيِّبَ طَهُورٌ وَإِنْ لَمْ تَجِدِ الْمَاءَ إِلَى عَشْرِ سِنِينَ  
فَإِدَا وَجَدْتَ الْمَاءَ فَأَمْسَهُ جِلْدَكَ"<sup>10</sup>

"قبیلہ بنی عامر کے ایک آدمی کہتے ہیں کہ میں اسلام میں داخل ہوا تو مجھے اپنا دین سیکھنے کی فکر لاحق ہوئی لہذا میں ابو ذر رضی اللہ عنہ کے پاس آیا، انہوں نے کہا: مجھے مدینہ کی آب و ہوا راس نہ آئی تو رسول اللہ صلی اللہ علیہ وسلم نے مجھے کچھ اونٹ اور بکریاں دینے کا حکم دیا اور مجھ سے فرمایا: "تم ان کا دودھ پیو"، (حماد کا بیان ہے کہ مجھے شک ہے کہ آپ صلی اللہ علیہ وسلم نے انہیں پیشاب بھی پینے کے لیے کہا یا نہیں، یہ حماد کا قول ہے)، پھر ابو ذر رضی اللہ عنہ نے کہا: میں پانی سے (اکثر) دور رہا کرتا تھا اور میرے ساتھ میری بیوی بھی تھی، مجھے جنابت لاحق ہوتی تو میں بغیر طہارت کے نماز پڑھ لیتا تھا، تو میں رسول اللہ صلی اللہ علیہ وسلم کے پاس دوپہر کے وقت آیا، آپ صحابہ کی ایک جماعت کے ساتھ مسجد کے سائے میں (بیٹھے) تھے، آپ صلی اللہ علیہ وسلم نے فرمایا: "ابو ذر؟" میں نے کہا: جی، اللہ کے رسول صلی اللہ علیہ وسلم! میں تو ہلاک و برباد ہو گیا، آپ صلی اللہ علیہ وسلم نے فرمایا: کس چیز نے تمہیں ہلاک و برباد کیا؟" میں نے کہا: میں پانی سے دور رہا کرتا تھا اور میرے ساتھ میری بیوی تھی، مجھے جنابت لاحق ہوتی تو میں بغیر طہارت کے نماز پڑھ لیتا تھا، تو رسول اللہ صلی اللہ علیہ وسلم نے میرے لیے پانی لانے کا حکم دیا، چنانچہ ایک کالی لونڈی بڑے برتن میں پانی لے کر آئی جو برتن میں مل رہا تھا، برتن بھرا ہوا نہیں تھا، پھر میں نے اپنے اونٹ کی آڑ کی اور غسل کیا، پھر آیا تو رسول اللہ صلی اللہ علیہ وسلم نے فرمایا: "اے ابو ذر! پاک مٹی پاک کرنے والی ہے، اگرچہ تم دس سال تک پانی نہ پاؤ، لیکن جب تمہیں پانی مل جائے تو اسے اپنے جسم پر بہاؤ (غسل کرو)"۔ ابو داؤد رحمۃ اللہ علیہ کہتے ہیں: اسے حماد

بن زید نے ایوب سے روایت کیا ہے اور اس میں انہوں نے پیشاب کا ذکر نہیں کیا ہے  
 وابدود کہتے ہیں: یہ صحیح نہیں ہے اور پیشاب کا ذکر صرف انس بن مالک رضی اللہ عنہ کی حدیث  
 میں ہے، جس میں اہل بصرہ منفرد ہیں۔"



## الباب الثانی

تیمم سے متعلق مقالات و مباحث و فتاویٰ و متفرق مسائل

ASK ISLAM PEDIA  
GATEWAY FOR ISLAMIC INFORMATION  
Free Online Islamic Encyclopedia

## مقالہ 1

تیمم کب فرض ہوتا ہے:

فقہاء نے کہا کہ اک لفظ میں اگر تعبیر کرنا ہو تو اس توجیہ کا نام العجز ہے (پانی کے استعمال سے عاجز ہو جانا) اس لفظ کی تفصیلات مندرجہ ذیل ہیں:

[1] پانی کے عدم دستیابی پر تیمم فرض ہے (پانی نہ ملنے کا مطلب کیا ہے؟)

﴿فَلَمْ تَجِدُوا مَاءً فَتَيَمَّمُوا﴾ (سورۃ النساء: 43)

پھر پانی نہ پاؤ تو تیمم کرو۔

جیسا کہ اس آیت سے یہ ظاہر ہوتا ہے:

1- اگر پانی نہ ملے تو پھر تیمم کرنا ہے اور اگر پانی مل جائے تو پھر تیمم کا حکم ختم ہو جاتا ہے وضو واجب قرار پاتا ہے۔

2- مرض لاحق ہونے پر یا زخم لاحق ہونے پر جس میں حرج اور مشقت پیدا ہو جائے پانی کے استعمال سے کہ مرض بڑھنے کے امکانات یا شفاء کی تاخیر کے امکانات پیدا ہو جائیں:

﴿وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُم مِّنَ الْغَائِطِ أَوْ لَامَسْتُمُ  
النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا﴾

(سورۃ النساء: 43)

"اور اگر تم بیمار ہو یا سفر میں ہو یا تم میں سے کوئی قضائے حاجت سے آیا ہو یا تم نے عورتوں سے مباشرت کی ہو اور تمہیں پانی نہ ملے تو پاک مٹی کا قصد کرو اور اپنے چہرہ اور اپنے ہاتھ پر مل لو۔"

حدیث:

((قَتَلُوهُ قَتَلَهُمُ اللَّهُ أَلَّا سَأَلُوا إِذْ لَمْ يَعْلَمُوا فَاِئْتَمَا شِفَاءَ الْعِيِّ السُّؤَالِ اِئْتَمَا كَانَ يَكْفِيهِ أَنْ يَتَيَّبْتُمْ وَيَعْوَس))

(سنن ابوداؤد، حدیث نمبر: 336، "قال الشيخ الألبانی: حسن دون قوله إنما كان يكفيه" شيخ البانی رحمته اللہ علیہ نے اس حدیث کو "حسن" کہا ہے اور کہا: "إنما كان يكفيه" - یہ جملہ ثابت نہیں ہے)

"جابر رضی اللہ عنہ کہتے ہیں کہ ہم ایک سفر میں نکلے، تو ہم میں سے ایک شخص کو ایک پتھر لگا، جس سے اس کا سر پھٹ گیا، پھر اسے احتلام ہو گیا تو اس نے اپنے ساتھیوں سے دریافت کیا: کیا تم لوگ میرے لیے تیمم کی رخصت پاتے ہو؟ ان لوگوں نے کہا: ہم تمہارے لیے تیمم کی رخصت نہیں پاتے، اس لیے کہ تم پانی پر قادر ہو، چنانچہ اس نے غسل کیا تو وہ مر گیا، پھر جب ہم نبی اکرم صلی اللہ علیہ وسلم کے پاس آئے اور آپ کو اس واقعہ کی خبر دی گئی تو آپ صلی اللہ علیہ وسلم نے فرمایا: ان لوگوں نے اسے مار ڈالا، اللہ ان کو مارے، جب ان کو مسئلہ معلوم نہیں تھا تو انہوں نے کیوں نہیں پوچھ لیا؟ نہ جاننے کا علاج پوچھنا ہی ہے، اسے بس اتنا کافی تھا کہ تیمم کر لیتا اور اپنے زخم پر پٹی باندھ لیتا۔"

3- جب سردی شدت کی ہو اور پانی گرم کرنے سے عاجز ہو اور غالب امکان ہو ضرر حاصل ہونے کا:

﴿فَاتَّقُوا اللَّهَ مَا اسْتَطَعْتُمْ﴾

(سورۃ التباہن: 16)



"پس جہاں تک تم سے ہو سکے اللہ سے ڈرتے رہو۔"

حدیث عمرو بن العاص رضی اللہ عنہ [خ: 334 / د: 335 - صحیح ابن حجر]

4- **بعض اہل علم**: پانی قریب میں ہو لیکن قافلہ چھوٹے کا امکان ہو یا دشمن یا آگ حائل ہو یا خوف اور اس پانی کے حصول میں مشقت پیدا ہو جائے تو بھی تیمم کر سکتا ہے ((فَلَمْ تَجِدُوا مَاءً)) کے عموم سے پانی نہ پانے کے زمرہ میں آتے ہیں "عادم یا عادمۃ" میں شمار ہو گا ہر وہ فرد جو کسی خوف کی وجہ سے پانی تک جانہ سکے یا بیماری کی وجہ سے حرکت نہ کر سکے اور کوئی لاکر دینے والا نہ ہو یہ بھی عادم [پانی] نہ پانے والا شمار ہو گا۔

**نوٹ**: شیخ الالبانی نے کہا کہ اس میں تفصیل یہ ہے کہ ساتھی چھوٹنے سے ضرر نہ ہو تو پھر یہ حالت تیمم کے جواز کے لئے شرعی عذر نہیں لہذا مفتی فیصلہ نہیں کر سکتا صاحب معاملہ خود فیصلہ کرے۔ (الموسوعۃ از عوایشہ)

[2] طاقت نہ ہونے کی وجہ سے یا عاجز ہو گئے پانی کے استعمال کرنے پر تب تیمم فرض

Free Online Islamic Encyclopedia ہوتا ہے۔

عاجز ہونے کا مطلب کیا ہے؟

اس بارے میں علمائے کرام نے 4 نکتے بیان کئے ہیں:

1. ایسا مریض جو پانی تک نہیں پہنچ سکتا اس کو تیمم کی اجازت ہے۔
2. ایسا مریض جو پانی نہ پائے اس کو تیمم کی اجازت ہے۔

3. ایسا مریض جو پانی تک رسائی رکھتا ہو لیکن وہ پانی کا استعمال نہیں کر سکتا ضرر کا خوف ہو اور غالب امکان ہو (کسی ماہر طبیب یا تجربہ کار سے رہنمائی ملے) اس کو تیمم کی اجازت ہے
4. علمائے کرام نے خوف کی وجہ سے تیمم کی اجازت دی ہے۔

تفصیلات مندرجہ ذیل ہیں۔

(1) ایسا مریض جو پانی تک نہیں پہنچ سکتا اور نہ اس کو کوئی لا کر دے سکتا ہو تو اس کو تیمم کی اجازت ہے۔

(2) ایسا مریض جو پانی نہ پائے اس کو تیمم کی اجازت ہے:

﴿وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُمْ مِنَ الْغَائِطِ أَوْ لَمْ يَأْتِكُمْ  
الْمَاءُ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِرُءُوسِكُمْ  
وَأَيْدِيكُمْ إِنَّ اللَّهَ كَانَ عَفُوهَ غَفُورًا﴾

(سورۃ النساء: 43)

"ہاں اگر راہ چلتے گزر جانے والے ہو تو اور بات ہے اور اگر تم بیمار ہو یا سفر میں ہو یا تم میں سے کوئی قضائے حاجت سے آیا ہو یا تم نے عورتوں سے مباشرت کی ہو اور تمہیں پانی نہ ملے تو پاک مٹی کا قصد کرو اور اپنے منہ اور اپنے ہاتھ مل لو، بے شک اللہ تعالیٰ معاف کرنے والا، بخشنے والا ہے۔"

اس بات پر علمائے کرام کا اتفاق ہے کہ جس مریض کے قریب میں پانی نہ ہو، پانی قریب (اس کے پہنچنے سے باہر ہو) میں نہ ہونا جواز ہے کہ وہ تیمم کر سکتا ہے۔

(الحلی بالآثار: 1/98)

امام ابن عبد البر کہتے ہیں: {11}

قرآن مجید، احادیث اور اجماع کی رو سے اس مریض اور مسافر کے لیے تیمم کی اجازت ہے جو پانی نہ پائے۔

**نوٹ** اس ضمن میں بعض نے جو سختی برتی ہے اس پر نواب صدیق حسن خان نے سختی سے رد کیا ہے!!

بعض نے یہ کہا کہ نماز کے آخری وقت تک چاروں سمت تلاش کیلئے پہلے دور تک جائے اور محنت کرے اور تلاش کے بعد تھک جائے تب تیمم کی اجازت ہے اس قول پر رد کیا ہے امام نواب صدیق نے کہ اس پر کوئی حجت اور دلیل نہیں بلکہ نماز کے ارادہ کے وقت گھر یا منزل یا قریب کی مسجد میں دستیاب نہ ہو اور پانی کے وجود و حصول کا علم نہ ہو اور خریدنے کیلئے بھی وجود نہ ہو یا استطاعت نہ ہو اپنے ظن غالب و امکان غالب پر فیصلہ کرے (الروضة الندیة) کیونکہ اللہ کے نبی صلی اللہ علیہ وسلم سے نماز کے آخری وقت تک انتظار کی دلیل نہیں نہ ثابت ہے کہ شدید کھوج کی اور سب شہریوں سے سوال کروایا یا چاروں سمت قافلے روانہ کئے پانی کی طلب میں۔ حدیث پر غور کیجئے: اللہ کے نبی صلی اللہ علیہ وسلم نے دیوار پر تیمم کیا۔ مزید تفصیلات کیلئے الروضة الندیة کا مطالعہ کیجئے۔

{11} ((الَّتَيْمُّهُ لِمَرِيضٍ وَالْمَسَافِرِ إِذَا لَمْ يَجِدِ الْمَاءَ بِالْكِتَابِ وَالسُّنَّةِ وَالْإِجْمَاعِ))

(التمهيد لما في الموطأ من المعاني والأسانيد لابن عبد البر: 293/19، الناشر: وزارة عموم الأوقاف والشؤون

شیخ ابن عثیمین رحمۃ اللہ علیہ نے کہا کہ اس میں تفصیل ہے:  
 عرف اور زمان و مکان کے لحاظ سے فیصلہ کرے اگر امکان ہو پانی کے حصول کیلئے تو حتی  
 المقدور کوشش کرے۔

**بعض اہل علم** : پانی کے ملنے کا امکان ہو تو دونوں نمازیں جمع کی نیت کرتے ہوئے تاخیر  
 کر سکتا ہے (استاذ محترم ڈاکٹر عبداللہ جولم)

**نوٹ**: جمع بین الصلوٰتین (ظہر و عصر، مغرب و عشاء)

**سوال**

اگر کسی شخص کو پانی نہ ملے تو کیا پانی ملنے کی امید پر نماز میں آخر وقت تک تاخیر کرنا افضل  
 ہو گا یا کہ وہ تیمم کر کے اول وقت میں ہی نماز ادا کر لے؟

**جواب**

. الحمد للہ

اما بعد

اول:

یہ مسئلہ تفصیل طلب ہے:

دو حالتوں میں نماز آخر وقت تک موخر کرنا افضل ہے:

پہلی حالت:

اگر پانی کی موجودگی کا علم ہو، یعنی یہ معلوم ہو کہ پانی مل جائیگا تو اس صورت میں تاخیر کرنی افضل ہے، لیکن واجب نہیں، کیونکہ اس کا علم تاکید اور یقینی امر نہیں، اس لیے کہ معلوم چیز بعض اوقات مختلف بھی ہو سکتی۔

### دوسری حالت:

اگر اس کے نزدیک راجح ہو کہ پانی مل جائیگا، تو وہ نماز میں تاخیر کر لے، کیونکہ اس میں نماز کی شرائط میں سے ایک شرط کی پابندی ہو رہی ہے، یعنی پانی کے ساتھ وضوء و طہارت کرنا، اور اول وقت میں نماز کی ادائیگی کی پابندی کرنا یہ صرف فضیلت پر پابندی ہے، تو اس طرح پانی کے ساتھ طہارت کرنے کے لیے نماز میں تاخیر کرنا افضل ہوگی۔

:تین حالتوں میں نماز اول وقت پر ادا کرنی افضل ہوگی:

### پہلی حالت

اگر یہ علم ہو کہ پانی نہیں ملے گا

### دوسری حالت

اگر اس کے نزدیک یہ راجح ہو کہ اسے پانی نہیں ملے گا

### تیسری حالت

اگر اسے تردد ہو اور کچھ بھی راجح معلوم نہ ہو تاہو۔ اھ۔

ماخوذ از: مجموع فتاویٰ و رسائل فضیلۃ الشیخ ابن عثیمین رحمہ اللہ: (242 / 11)

3- ایسا مریض جو پانی تک رسائی رکھتا ہو لیکن وہ پانی کا استعمال نہیں کر سکتا اس کو تیمم کی

اجازت ہے۔

﴿وَإِنْ كُنْتُمْ مَرْضَىٰ أَوْ عَلَىٰ سَفَرٍ﴾

(سورۃ النساء: 43)

اور ایسا شدید مرض کہ اگر مریض پانی استعمال کرے گا تو اس کی موت واقع ہو سکتی ہے  
ایسے مریض کو تیمم کی اجازت ہے جیسا کہ قرآن مجید میں یہ حکم عام ہے:  
﴿وَلَا تَقْلُوبُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾

(سورۃ النساء: 29)

"اور اپنے آپ کو ہلاکت میں مبتلانہ کرو یقیناً اللہ تعالیٰ تم پر نہایت مہربان ہے۔"

قرآن مجید میں اور ایک جگہ ارشاد ہوا ہے:

﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾

(سورۃ البقرۃ: 185)

"اللہ تعالیٰ کا ارادہ تمہارے ساتھ آسانی کا ہے، سختی کا نہیں۔"

اور حدیث میں ہمیں یہ ذکر ملتا ہے۔ ((قَلُّوهُ قَتَلَهُمُ اللَّهُ أَلَّا سَأَلُوا إِذْ لَعَلَّوهُ يَفْعَلُوا فِيمَا  
شَفَاءُ الْعِيِّ السُّؤَالِ إِثْمًا كَانَ يَكْفِيهِ أَنْ يَدْتَبِعَهُ وَيَعْصَى))

(سنن ابوداؤد، حدیث نمبر: 336، "قال الشيخ الألبانی: حسن)

دون قولہ إثمًا كان يكفيه" شیخ البانی رحمہ اللہ نے اس حدیث کو "حسن

"کہا ہے اور کہا: "إِثْمًا كَانَ يَكْفِيهِ"۔ یہ جملہ ثابت نہیں ہے)

"جابر رضی اللہ عنہ کہتے ہیں کہ ہم ایک سفر میں نکلے، تو ہم میں سے ایک شخص کو ایک پتھر لگا،

جس سے اس کا سر پھٹ گیا، پھر اسے احتلام ہو گیا تو اس نے اپنے ساتھیوں سے دریافت

کیا: کیا تم لوگ میرے لیے تیمم کی رخصت پاتے ہو؟ ان لوگوں نے کہا: ہم تمہارے لیے

تیمم کی رخصت نہیں پاتے، اس لیے کہ تم پانی پر قادر ہو، چنانچہ اس نے غسل کیا تو وہ مر

گیا، پھر جب ہم نبی اکرم ﷺ کے پاس آئے اور آپ کو اس واقعہ کی خبر دی گئی تو آپ ﷺ نے فرمایا: ان لوگوں نے اسے مار ڈالا، اللہ ان کو مارے، جب ان کو مسئلہ معلوم نہیں تھا تو انہوں نے کیوں نہیں پوچھ لیا؟ نہ جاننے کا علاج پوچھنا ہی ہے، اسے بس اتنا کافی تھا کہ تیمم کر لیتا اور اپنے زخم پر پٹی باندھ لیتا۔"

### غزوہ ذات السلاسل کا واقعہ:

((عَمْرُو بْنُ الْعَاصِ. قَالَ احْتَلَمْتُ فِي لَيْلَةٍ بَارِدَةٍ فِي غَزْوَةِ ذَاتِ السَّلَاسِلِ فَأَشْفَقْتُ إِنْ اغْتَسَلْتُ أَنْ أَهْلِكَ فَتَيَسَّمْتُ ثُمَّ صَلَّيْتُ بِأَصْحَابِي الصُّبْحَ فَذَكَرُوا ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ "يَا عَمْرُو صَلَّيْتَ بِأَصْحَابِكَ وَأَنْتَ جُنُبٌ". فَأَخْبَرْتُهُ بِالَّذِي مَنَعَنِي مِنَ الْإِغْتِسَالِ وَقُلْتُ إِنِّي سَمِعْتُ اللَّهَ يَقُولُ {وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا} فَضَجَّكَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَمْ يَقُلْ شَيْئًا. قَالَ أَبُو دَاوُدَ عَبْدُ الرَّحْمَنِ بْنُ جُبَيْرٍ مَضْرُوبٌ مَوْلَى خَارِجَةَ بْنِ خَدَافَةَ وَلَيْسَ هُوَ ابْنُ جُبَيْرِ بْنِ نَفْعٍ))

(سنن ابودود، کتاب الطہارۃ، باب إذا خاف الجنب البزء أیتئمتہم -

جب جنبی کو سردی سے جان جانے کا ڈر ہو تو کیا وہ تیمم کر سکتا ہے؟،

حدیث نمبر: 334، قال الشيخ الألبانی: صحیح. وقال

المعذی "حسن")

"عمر بن العاص رضی اللہ عنہ کہتے ہیں کہ غزوہ ذات السلاسل کی ایک ٹھنڈی رات میں مجھے احتلام ہو گیا اور مجھے یہ ڈر لگا کہ اگر میں نے غسل کر لیا تو مر جاؤں گا، چنانچہ میں نے تیمم

کر کے اپنے ساتھیوں کو فجر پڑھائی، تو لوگوں نے اللہ کے نبی ﷺ سے اس کا ذکر کیا تو آپ نے فرمایا: ”عمر! تم نے جنابت کی حالت میں اپنے ساتھیوں کو نماز پڑھائی؟“، چنانچہ میں نے آپ ﷺ کو غسل نہ کرنے کا سبب بتایا اور کہا: میں نے اللہ تعالیٰ کا یہ فرمان سنا کہ ﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾ (سورۃ النساء: 29) ”اور اپنے آپ کو ہلاکت میں مبتلا نہ کرو یقیناً اللہ تعالیٰ تم پر نہایت مہربان ہے۔“ یہ سن کر اللہ کے نبی ﷺ نے اور آپ نے کچھ نہیں کہا۔“

چنانچہ یہ حدیث دلیل ہے کہ جب ہلاک ہونے کا اندیشہ ہو جیسا کہ اللہ کے نبی ﷺ نے عمرو بن العاص سے فرمایا۔

#### 4- علمائے کرام نے خوف کی وجہ سے تیمم کی اجازت دی ہے۔

مسافر اور مریض کے لیے صراحت کے ساتھ تیمم کا ذکر قرآن مجید میں موجود ہے سفر ہو یا مرض دونوں حالت میں اگر خوف کا گمان غالب ہو تو جیسا کہ مسافر کو یہ خوف ہو کہ وضو کرنے سے پانی ختم ہو جائے گا تو اس خوف کے تحت وضو کے بجائے تیمم کر سکتا ہے اسی طرح کوئی ایسا مرض کہ جس میں یہ خوف ہو کہ پانی کے استعمال سے مرض میں اضافہ ہو گا تو اس حالت میں بھی وہ تیمم کر سکتا ہے۔

بعض اہل علم: پانی قریب میں ہو لیکن قافلہ چھوٹے کا امکان ہو یا بیچ میں دشمن ہو یا آگ یا خوف اور اس پانی کے حصول میں مشقت زیادہ پیدا ہو جائے تو بھی تیمم کر سکتا ہے ((فَلَمْ تَجِدُوا مَاءً)) کے عموم سے پانی نہ پانے کے زمرہ میں آتے ہیں ”عادم یا



عادمہ "میں شمار ہو گا ہر وہ فرد جو کسی خوف کی وجہ سے پانی تک جانہ سکے یا بیماری کی وجہ سے حرکت نہ کر سکے اور کوئی لا کر دینے والا نہ ہو یہ بھی عادم [پانی] نہ پانے والا شمار ہو گا۔  
نوٹ: شیخ الالبانی نے کہا کہ اس میں تفصیل یہ ہے کہ ساتھی چھوٹے سے ضرر نہ ہو تو پھر یہ حالت تیمم کے جواز کے لئے شرعی عذر نہیں لہذا مفتی فیصلہ نہیں کر سکتا صاحب معاملہ خود فیصلہ کرے۔ (الموسوعۃ از عوایش)

مزید تفصیلات کیلئے مندرجہ کتب کا مطالعہ مفید ہو گا ان شاء اللہ

(1) التعليقات الرضية على الروضة الندية (الالبانى ونواب صديق حسن خان)

(2) (فتاویٰ صدیق حسن خان قنوجی، صفحہ: 126)

(3) الشرح الممتع لابن عثيمين

(4) الموسوعة الفقهية الكويتية

(5) المغني لابن قدامة

(6) المجموع للنووي

(7) نيل الاوطار والسييل الجرار

(8) بدائع الصنائع



## مقالہ 2

"الصعيد" سے مراد کیا ہے؟ تراب مٹی مراد ہے یا جنس زمین

1- **ابن القیم**: الصعيد سے مراد: زمین کی جنس جیسے مٹی، ریتی، ساحلی مٹی وغیرہ مراد لیے گئے، اللہ کے نبی صلی اللہ علیہ وسلم اور صحابہ کرام کے سفر میں ریت، ہی ریت تھی اس لیے صرف تراب مراد لینا صحیح نہیں [زاد المعاد]۔

(مجموع فتاویٰ ابن تیمیہ)

2- **ابن باز**: اگر مٹی نہ ملے تو زمین کی جنس سے متعلق مادہ چاہے وہ زمین صفا (صاف و چٹیل میدان) ہو یا رمل (ریت) یا مالح (زمین یعنی سمندر کے ساحل والی نمک والی مٹی (سبخ) ہو۔

3- **امام ابو حنیفہ اور امام مالک رحمہما اللہ**:

زمین کے اوپر مٹی کی جنس مثلاً مٹی، کیچڑ (اگر سوکھ گیا ہو)، پتھر، ریت، اور ٹھیکری سے تیمم کرنا صحیح ہے، کیونکہ "الصعيد" زمین کے اوپر والے حصہ کو کہتے ہیں، اور الطیب پاکیزہ اور طاہر کو کہا جاتا ہے تو ہر اس چیز سے تیمم کرنا جائز ہے جو زمین کی جنس سے ہو، امام ابو حنیفہ اور امام مالک رحمہما اللہ کا مسلک یہی ہے، تو اس طرح ان دونوں کے پاس مٹی، ریت، اور کنکریوں کے ساتھ تیمم کرنا صحیح ہے، اور امام ابو حنیفہ رحمہ اللہ نے ملائم پتھروں، اور مٹی کی لیپ شدہ دیواروں، اور خالصتا مٹی اور پانی سے ملا کر بنائی گئی ٹھیکری

سے تیمم کرنا جائز قرار دیا ہے، اور اسی طرح اگر کپڑے پر ہاتھ مارے تو اس میں سے غبار اوپر آجائے ایسے غبار سے بھی جائز ہے۔

(تبيين الحقائق وصاحبة الملو) (38/1)، (العناية شرح الهداية) (127/1)،

اور امام مالك (مواعظ الجليل) (518، 513/1)، (هداية المجتهد) (1/71)

بدائع الصنائع (53/1) التاج الاكمل (51/1)

الموسوعة الفقهية: { 14 / 261 }

#### 4 شیخ الاسلام ابن تیمیہ رحمہ:

اگر مٹی نہ ملے تو مٹی کے دیگر زمین کے دوسرے اجزاء سے بھی تیمم کرنا جائز ہے  
الاختیارات الفقهية صفحہ نمبر (28).

5 اگر مٹی نہ ملے تو مٹی کے بغیر زمین کے دوسرے اجزاء سے بھی تیمم کرنا جائز ہے  
الطبری، وابن حزم، وابن باز، والالبانی، وابن عثيمين۔

#### 6- بعض اہل علم نے اجازت دی ہے

سوکھی مٹی، کچی مٹی و پتھر و کنکر، ٹائلس (بلاط)، سمنٹ، گچی، LIMESTONE چونکہ  
پتھر۔ چٹان جو زیادہ تر کیلسیم کاربونیٹ کی حامل ہوتی ہے۔ سنگ کلس۔ چونکہ پتھر۔

**نوٹ:** بعض اہل علم نے تیمم کی اجازت نہیں دی ٹائلس سے کیونکہ کافی تبدیلی آگئی  
ہے۔

#### 7- بعض اہل علم:

اگر مٹی موجود ہو تو زمین کے جنس کے دیگر اجزاء سے پرہیز کرے تیمم کے لئے۔

8- شیخ ابن عثیمین رحمۃ اللہ علیہ سے درج ذیل سوال دریافت کیا گیا:

اگر مریض کو مٹی نہ ملے تو کیا وہ دیوار پر تیمم کر لے، اور اسی طرح فرش پر تیمم کر لے یا نہیں؟

شیخ رحمۃ اللہ علیہ کا جواب تھا:

"دیوار اگر پاکیزہ مٹی سے بنی ہوئی ہے یا وہ پتھر کی ہے یا کچی لہنتوں سے تو اس پر تیمم کرنا جائز ہے، لیکن اگر دیوار پر لکڑی لگی ہو یا رنگ کیا گیا ہو اگر اس پر مٹی اور غبار پڑی ہو تو اس سے تیمم کرنے میں کوئی حرج نہیں، یہ اسی طرح ہے جیسے زمین پر تیمم کرنا؛ کیونکہ مٹی زمین کے مادہ سے ہے۔"

لیکن اگر اس پر مٹی اور غبار نہیں تو پھر یہ صحید اور مٹی نہیں اس لیے اس پر تیمم نہیں کیا جائیگا اور فرش کی مناسبت سے ہم یہ کہیں گے: اگر اس پر غبار ہو تو اس پر تیمم جائز ہے اگر غبار نہیں تو اس پر تیمم نہیں کیا جاسکتا، کیونکہ یہ مٹی اور الصعید میں شامل نہیں "انتہی دیکھیں: فتاویٰ الطہارۃ صفحہ نمبر (240)



### مقالہ 3

تیمم کب جائز ہے اور کب نہیں؟ کونسی بیماری قابلِ عذر ہے؟

مندرجہ فتاویٰ کی روشنی میں فیصلہ کیجئے:-

1: پانی نہ ہونے پر یا نہ پائسنے پر، چاہے حضر میں ہوں یا سفر میں حدیثِ اصغر ہو یا۔ حدیثِ اکبر۔

(وَجُعِلَتْ لِيْ مِنْهَا لَنَا طَهْوَرًا اِذَا لَمْ يَجِدِ الْمَاءَ)۔

(صحیح مسلم: 522: [1165])

2- ایسی بیماری یا زخم جو باعثِ حرج اور مشقت ہوں، اگر پانی استعمال کرنے سے مرض کے بڑھنے یا شفا میں تاخیر کا گمان غالب ہو تو تیمم کرنا درست ہے:-

وَإِنْ كُنْتُمْ مَّرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُم مِّنَ الْغَائِطِ أَوْ لَامَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا ﴿٤٣﴾

(سورۃ النساء: 43)

"اور اگر تم بیمار ہو یا سفر میں ہو یا تم میں سے کوئی قضاے حاجت سے آیا ہو یا تم نے عورتوں سے مباشرت کی ہو اور تمہیں پانی نہ ملے تو پاک مٹی کا قصد کرو اور اپنے چہرہ اور اپنے ہاتھ پر مل لو۔"

حدیث:

((قَتَلُوهُ فَتَلَّهُمُ اللَّهُ الْأَسْأَلُوا إِذْ لَمْ يَعْلَمُوا فَاِئْتَمَا بِشَفَاءِ الْحَيِّ السُّؤَالِ اِئْتَمَا كَانَ يَكْفِيهِ أَنْ يَتَيَّمَمَ وَيَعْصَى))

(سنن ابوداؤد، حدیث نمبر: 336، "قال الشيخ الألبانی: حسن

دون قوله إنما كان يكفيه" شیخ البانی رحمہ اللہ نے اس حدیث کو "حسن

"کہا ہے اور کہا: "اِئْتَمَا كَانَ يَكْفِيهِ" - یہ جملہ ثابت نہیں ہے)

"جابر رضی اللہ عنہ کہتے ہیں کہ ہم ایک سفر میں نکلے، تو ہم میں سے ایک شخص کو ایک پتھر لگا، جس سے اس کا سر پھٹ گیا، پھر اسے احتلام ہو گیا تو اس نے اپنے ساتھیوں سے دریافت کیا: کیا تم لوگ میرے لیے تیمم کی رخصت پاتے ہو؟ ان لوگوں نے کہا: ہم تمہارے لیے تیمم کی رخصت نہیں پاتے، اس لیے کہ تم پانی پر قادر ہو، چنانچہ اس نے غسل کیا تو وہ مر گیا، پھر جب ہم نبی اکرم صلی اللہ علیہ وسلم کے پاس آئے اور آپ کو اس واقعہ کی خبر دی گئی تو آپ صلی اللہ علیہ وسلم نے فرمایا: ان لوگوں نے اسے مار ڈالا، اللہ ان کو مارے، جب ان کو مسئلہ معلوم نہیں تھا تو انہوں نے کیوں نہیں پوچھ لیا؟ نہ جاننے کا علاج پوچھنا ہی ہے، اسے بس اتنا کافی تھا کہ تیمم کر لیتا اور اپنے زخم پر پٹی باندھ لیتا۔"

Free Online Islamic Encyclopedia

### بیماری کا مطلب

مریض کے لیے طہارت کی کئی ایک حالتیں ہیں:

- 1- اگر اس کی بیماری ہلکی اور کم ہو کہ پانی کے استعمال سے کوئی خدشہ نہ ہو نہ تو اس کے تلف ہونے کا اور نہ ہی بیماری زیادہ ہونے کا خوف ہو، اور نہ ہی شفا یابی میں تاخیر ہونے اور درد زیادہ ہونے کا، یا پھر وہ گرم پانی استعمال کرنے والوں میں شامل ہوتا ہو کہ گرم

پانی اسے کوئی نقصان اور ضرر نہیں دیتا تو اس شخص کے لیے تیمم کرنا جائز نہیں کیونکہ اس کو کوئی ضرر اور نقصان نہیں؛ اور اس لیے بھی کہ اس کے پاس پانی ہے اس لیے اس کے لیے پانی استعمال کرنا واجب ہے۔

2- اور اگر اسے ایسی بیماری ہو کہ پانی کے استعمال سے ہلاکت نفس کا خدشہ ہو، یا پھر کسی عضو کے تلف ہونے کا خدشہ، یا کوئی ایسی بیماری پیدا ہونے کا جس سے نفس کی ہلاکت کا خدشہ ہو، یا کسی عضو کے تلف ہونے کا، یا کوئی منفعت اور فائدہ ختم ہونے کا تو ایسے شخص کے لیے تیمم کرنا جائز ہے، کیونکہ اللہ تعالیٰ کا فرمان ہے:

اور تم اپنی جانوں کو ہلاکت میں نہ ڈالو، یقیناً اللہ تعالیٰ تمہارے ساتھ بہت رحم کرنے والا ہے۔

3- اور اگر اسے ایسی بیماری لاحق ہو جس کی بنا پر وہ حرکت نہ کر سکے، اور نہ ہی

کوئی ایسا شخص ہو جو اسے پانی پکڑا سکے تو اس کے لیے بھی تیمم کرنا جائز ہے۔

4- جس شخص کو زخم ہوں، یا پھر پھنسی اور پھوٹے، یا اس کی ہڈی ٹوٹی ہوئی ہو، یا

ایسی بیماری ہو جس کی بنا پر پانی استعمال کرنا مضر اور نقصان دہ ہو اور وہ شخص جنبی

ہو جائے تو اس کے لیے بھی مندرجہ بالا دلائل کی بنا پر تیمم کرنا جائز ہے۔

5- اگر مریض کسی ایسی جگہ ہو جہاں نہ تو پانی ملے اور نہ ہی مٹی، اور نہ ہی کوئی ایسا

شخص ہو جو یہ اشیاء لا کر دے، تو یہ شخص اپنی سہولت کے اعتبار سے نماز ادا کرے

گا، اور اسے نماز میں تاخیر کرنے کا کوئی حق نہیں، کیونکہ اللہ تعالیٰ کا فرمان ہے:

تو تم اللہ تعالیٰ کا تقویٰ اور ڈر اپنی استطاعت کے مطابق اختیار کرو۔ انتہی۔

ماخوذ از: الفتاویٰ المتعلقة بالطب و احکام المرضى صفحہ (26) بتصرف بسیر

### مسئلہ

شیخ عبدالعزیز بن باز رحمۃ اللہ علیہ کہتے ہیں:

"اگر آپ گرم پانی حاصل کر سکیں، یا پھر پانی گرم کر سکتے ہوں یا پھر اپنے پڑوسیوں وغیرہ سے گرم پانی خرید سکتے ہوں تو آپ کے لیے ایسا کرنا واجب ہے؛ کیونکہ اللہ تعالیٰ کا فرمان ہے:

اپنی استطاعت کے مطابق اللہ تعالیٰ کا تقویٰ اختیار کرو۔

اس لیے آپ اپنی استطاعت کے مطابق عمل کریں، یا تو پانی گرم کر لیں یا پھر کسی سے خرید لیں، یا پھر اس کے علاوہ کوئی اور طریقہ جس سے آپ پانی کے ساتھ شرعی وضوء کر سکیں، لیکن اگر آپ ایسا کرنے سے عاجز ہوں، اور شدید سردی کا موسم ہو اور اس میں آپ کو خطرہ ہو، اور نہ ہی پانی گرم کرنے کی کوئی سبیل ہو اور نہ ہی اپنے ارد گرد سے گرم پانی خرید سکتے ہوں تو آپ معذور ہیں، بلکہ آپ کے لیے تیمم کرنا ہی کافی ہے؛ کیونکہ اللہ تعالیٰ کا فرمان ہے:

اپنی استطاعت کے مطابق اللہ کا تقویٰ اختیار کرو۔

اور ایک مقام پر فرمان باری تعالیٰ ہے:

اگر تمہیں پانی نہ ملے تو تم پاکیزہ مٹی سے تیمم کرو اور اپنے چہروں اور ہاتھ پر مٹی سے مسح کرو۔

اور پانی استعمال کرنے سے عاجز شخص کا حکم بھی پانی نہ ملنے والے شخص کا ہی ہے۔

دیکھیں: مجموع فتاویٰ ابن باز (200 - 199 / 10)



### مسئلہ

ضرر ہونے کا امکان غالب ہو صرف وہم نہ ہو  
3- جب سردی شدت کی ہو اور پانی گرم کرنے سے عاجز ہو اور غالب امکان ہو ضرر  
حاصل ہونے کا:

﴿فَاتَّقُوا اللَّهَ مَا اسْتَطَعْتُمْ﴾

(سورۃ النبا: 16)

"پس جہاں تک تم سے ہو سکے اللہ سے ڈرتے رہو۔"

حدیث عمرو بن العاص [خ: 334 / د: 335 - صحیح ابن حجر]

### مسئلہ

کیا زکام تیمم کیلئے قابل قبول عذر ہے؟

**جواب 1:** د/ یاسر برہامی فرماتے ہیں اگر زکام شدید اور بیماری کے بڑھنے کا قوی یقین ہو تو تیمم جائز ہے اور اگر معمولی زکام ہو تو تیمم کی اجازت نہیں۔

### جواب 2

**ابن باز:** پانی گرم کرنے کا انتظام نہ ہو اور ٹھنڈے پانی کے استعمال سے حرج، مشقت و ضرر کا امکان ہو تو تیمم جائز ہے یہ شرعی عذر ہے۔

### جواب 3

سردی کی وجہ سے تیمم کر سکتے ہیں؟

شیخ مصطفیٰ العدوی فرماتے ہیں: سردی مشقت و ضرر میں اضافہ کا سبب ہے یا نہیں؛ اگر ہے تو تیمم جائز ورنہ نہیں۔ {12}

#### جواب 4

ابن باز رحمۃ اللہ علیہ کے فتویٰ کے مطابق۔ پانی گرم کر سکتے ہیں تو پھر تیمم کی اجازت نہیں۔

#### جواب 5

تیمم کی اجازت ہے حرج و مشقت کی بنیاد پر اور امام شاطبی نے کہا کہ ہر انسان کی قوتِ بدن میں فرق ہے اس لئے ہر اک کا معاملہ الگ ہے، سستی یا وہم کی بنیاد پر فیصلہ نہ کرے (الشیخ ماجد سعودی عالم)

<https://www.youtube.com/watch?v=n6JQGMC3e94>

#### جواب 6

بلا عذر شرعی پانی موجود ہونے کے باوجود تیمم کا کیا حکم ہے؟  
ابن باز۔ یہ گناہ کا کام ہے اور ایسی نماز صحیح نہیں ہے کیونکہ شرط مفقود ہے۔


#### جواب 7

عبدالرحمن بن ناصر البراک کے فتویٰ کے مطابق  
معمولی نزلہ و زکام و کھانسی عذر شرعی نہیں ہے تیمم کے لئے

#### جواب 8 [ابن عثیمین]

شرح صحیح بخاری کے درس میں خوفِ مرض کی تشریح کرتے ہوئے کہا ابنِ عثیمین رحمہ اللہ نے کہ امام بخاری نے مرض کا کلمہ استعمال کیا نہ کہ مرض شدید خوف ہو شدید زکام کا اور بعض کو اتنا شدید ہوتا ہے کہ اس کو سانس کیلئے مشکل ہو جاتی ہے اور ہلاکت کا اندیشہ ہو تو اجازت ہے خاص طور سے سوکھا زکام بہت مضر ہے اور بعض زکام کا علاج نہیں لیکن اگر معمولی ہو تو اجازت نہیں تیمم کی

<https://www.youtube.com/watch?v=xgnef62XJyU>



## مقالہ 4

خوف، بیماری، عجز و پانی نہ پانے یا پانی تک رسائی نہ پانے کے ضمن میں اٹھنے والے بعض جدید و قدیم مسائل میں فیصلہ کیجئے فتاویٰ و فقہی مباحث کی روشنی میں

بیماری کی احوال؟

اس مسئلے کو علمائے کرام نے دو حالات میں تقسیم کیا ہے:

### پہلی حالت:

اگر مرض ایسا ہو کہ پانی کے استعمال سے کوئی حرج نہ ہو تو پھر اس پر فرض ہے کہ وہ نماز کے لیے پانی سے طہارت حاصل کرے چاہے حدت اکبر ہو یا حدت اصغر جیسا کہ قرآن مجید میں ہے:

يٰۤاَيُّهَا الَّذِيْنَ اٰمَنُوْا اِذَا قُمْتُمْ اِلَى الصَّلٰوةِ فَاغْسِلُوْا وُجُوْهَكُمْ  
وَاَيْدِيَكُمْ اِلَى الْمَرَافِقِ وَامْسَحُوْا بِرُءُوْسِكُمْ وَاَرْجُلَكُمْ اِلَى الْكَعْبَيْنِ  
وَإِنْ كُنْتُمْ جُنُبًا فَاطَّهَّرُوْا ﴿٦﴾

(سورۃ المائدہ: 6)

"اے ایمان والو! جب تم نماز کے لئے اٹھو تو اپنے منہ کو، اور اپنے ہاتھوں کو پہنچوں سمیت دھولو اپنے سروں کا مسح کرو اور اپنے پاؤں کو ٹخنوں سمیت دھولو، اور اگر تم جنابت کی حالت میں ہو تو غسل کر لو۔"

**دوسری حالت:**

یہ بات قرآن و حدیث سے ثابت ہے کہ نماز اور دیگر عبادات کے لیے طہارت حاصل کرنا فرض ہے البتہ جو زخمی ہو اور وہ پانی کے استعمال پر قادر نہ تو اس پر تیمم فرض ہو جاتا ہے اس کے باوجود اگر کوئی بصد ہو کہ وہ پانی کے ذریعے سے ہی طہارت حاصل کرے گا تو یہ بات اللہ اور اللہ کے نبی ﷺ کے حکم کے خلاف ورزی ہے اس کے برے نتائج کا وہ خود ذمہ دار ہے:

((خَرَجْنَا فِي سَفَرٍ فَأَصَابَ رَجُلًا مِّنَّا حَجْرٌ فَشَجَّهُ فِي رَأْسِهِ ثُمَّ احْتَلَمَ  
فَسَأَلَ أَصْحَابَهُ فَقَالَ هَلْ تَحْدُونَ لِي رُحْصَةً فِي التَّيْمُمِ فَقَالُوا مَا تَحْدُ لَكَ  
رُحْصَةً وَأَنْتَ تَقْدِرُ عَلَى الْمَاءِ فَأَعْتَسَلَ فَمَاتَ))

یعنی ایک شخص کو پتھر لگ گیا جس سے اس کا سر پھٹ گیا مزید برآں اس کو احتلام بھی ہو گیا جب اس شخص نے پوچھا کہ کیا میں صرف تیمم کر لوں تو کافی ہو گا تو ان لوگوں نے کہا کہ نہیں تم کو تو پانی سے طہارت حاصل کرنی پڑے گی لہذا اس شخص نے پانی سے غسل کیا اور اس کے بعد وہ مر گیا۔

(سنن ابوداؤد، حدیث نمبر: 336، "قال الشيخ الألبانی: "حسن")

دیگر احادیث میں یہ بھی ہے کہ اللہ کے رسول ﷺ نے اس شخص کے ساتھیوں کے بارے میں فرمایا "قتلوه قاتلهم الله" ان لوگوں نے غلط فتوے سے اس کو مار ڈالا، آپ ناراض ہوئے، لہذا شریعت کی رخصت کو قبول کرنا ہی صحیح اور درست راستہ ہے۔

**جل جانے یا کٹ جانے یا فالج زدہ شخص پر تیمم کا حکم**

اگر کوئی شخص اس حد تک جل چکا ہو کہ وہ وضو کرنے پر قادر نہیں ہے تو اس پر وضو ساقط ہے اور اگر جسم پر پٹیاں بندھی ہوئی ہوں اور مٹی سے نقصان ہو تو تیمم بھی ساقط ہے اور حرکت بھی مشکل ہو تو وہ اشارے سے نماز ادا کر سکتا ہے۔

### فان لژدہ شخص پر تیمم کا حکم:

اگر کوئی ماہر ڈاکٹر مریض کو یہ مشورہ دے کہ پانی گرم ہو یا ٹھنڈا افالج کے لیے خطرہ ہے تو اس حالت میں ڈاکٹر کے مشورے پر چلنا لازم ہے چنانچہ ایسے شخص کے لیے وضو اور غسل ختم ہو جائے گا تیمم کرنا اس کے لیے کافی ہے البتہ ڈاکٹر یہ کہے کہ ٹھنڈے پانی سے مریض کو خطرہ ہے تو وہ گرم پانی کا استعمال کرے ایسے میں اس شخص کا صرف تیمم کرنا صحیح نہیں ہے۔



## مقالہ 5

نمازِ جنازہ کے چھوٹنے کے خوف سے تیمم کرنا

فریق اول:

((ذُكِرَ تَيْمُّمٌ مَنْ خَشِيَ أَنْ تَفُوتَهُ الصَّلَاةُ عَلَى الْجَنَازَةِ اِخْتَلَفَ أَهْلُ الْعِلْمِ فِي الْحَاضِرِ تَحْضُرُهُ الْجَنَازَةُ وَهُوَ عَلَى غَيْرِ طَهَارَةٍ فَقَالَتْ طَائِفَةٌ يَتَيْمَّمُ وَيُصَلِّي عَلَيْهَا رَوَيْنَاهَا هَذَا الْقَوْلُ عَنِ ابْنِ عَمَرَ وَابْنِ عَبَّاسٍ))

اس خوف سے کہ جنازے کی نماز نہ چھوٹ جائے تیمم کر کے نماز ادا کرنے کے بارے میں اہل علم کا اختلاف ہے بعض نے کہا کہ جب جنازہ حاضر ہو اور کوئی شخص بے وضو ہو تو تیمم کر کے جنازے کی نماز ادا کر سکتا ہے عبد اللہ ابن عمر رضی اللہ عنہما اور عبد اللہ ابن عباس رضی اللہ عنہما سے یہ منقول ہے۔

((عَنِ ابْنِ عَبَّاسٍ فِي الرَّجُلِ تَفَجَّؤُهُ الْجَنَازَةَ وَهُوَ عَلَى غَيْرِ وُضُوءٍ، قَالَ: يَتَيْمَّمُ))

ابن عباس رضی اللہ عنہ سے امام عطاء رحمہ اللہ بیان کرتے ہیں اگر کسی شخص کو کسی جنازے میں اچانک پہنچنا پڑ جائے نمازِ جنازہ شروع ہو جائے اور یہ بے وضو ہو تو تیمم کر کے شامل ہو جائے۔

بعض علمائے کرام نے عبد اللہ ابن عباس رضی اللہ عنہما کے اس اثر کو "ضعیف" کہا ہے امام احمد ابن حنبل کہتے ہیں:

(( مضطرب الحدیث، منکر الحدیث، أحادیثه مناكير، ومرة: ثقة،  
ومرة: ضعيف الحدیث، كل حدیث رفعه فهو منكر، ومرة: لين أمره،  
ومرة: ما أدرى ))

ہیں مغیرہ زیادہ "متروک، منکر الحدیث، اس کی احادیث مناکیر ہیں اور ایک مرتبہ کہا کہ  
وہ ثقہ ہے اور ایک بار کہا کہ وہ ضعیف الحدیث ہے۔۔۔"

### فریق دوم:

(( لَا يَتَيَّمُ لِلْجَنَازَةِ فِي الْبَصْرِ هَذَا قَوْلُ الشَّافِعِيِّ وَأَحْمَدَ وَأَبِي ثَوْرٍ ))

امام شافعی، امام احمد اور ابو ثور رضی اللہ عنہم کا قول ہے کہ شہر میں جنازہ کے لیے تیمم نہیں ہے۔  
(کتاب الاوسط فی السنن والایجماع والاختلاف لابن المنذر: 2/70-71، رقم: 562)  
جیسا کہ اوپر گزر چکا ہے کہ جن علمائے کرام نے تیمم سے جنازے کی نماز پڑھنے کی  
اجازت دی ہے اس بارے میں منقول عبداللہ ابن عباس رضی اللہ عنہما کا اثر ضعیف ہے، لہذا جنازہ  
کی نماز کے لیے تیمم کافی نہیں ہے وضو کر کے جنازے کی نماز ادا کرنی ہوگی، جیسا کہ فریق  
دوم بطور دلیل یہ آیت بھی پیش کرتے ہیں:

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ﴾

(سورۃ المائدہ: 6)

"اے ایمان والو! جب تم نماز کے لئے کھڑے ہو تو اپنے منہ کو، اور اپنے  
ہاتھوں کو پہنچوں سمیت دھولو۔"

اس آیت کے تحت فریق دوم یہ کہتا ہے کہ اللہ نے یہ شرط رکھی ہے کہ پانی موجود ہونے  
پر پانی سے وضو کیا جائے گا۔



شیخ بن باز رحمۃ اللہ علیہ کا فتویٰ

((الطهارة شرط لصحة الصلاة على الجنابة، ولا يصح التيمم لها مع وجود الماء والقدرة على استعماله، وإذا لم يتمكن من الصلاة عليه مع الجماعة صلى على قبره بعد دفنه....))

(فتاوى اللجنة الدائمة: 4/176)

نماز کی صحت کے لیے طہارت شرط ہے لہذا جنازے کی نماز کے لیے تیمم صحیح نہیں جبکہ پانی موجود ہو اگر جماعت کے ساتھ جنازے کی نماز چھوٹی ہے تو وہ قبر پر بھی جنازے کی نماز ادا کر سکتا ہے میت کو دفنانے کے بعد [لہذا جنازے کی نماز وضوء کر کے ادا کی جائے گی]

### نماز جمعہ کے چھوٹنے کے خوف سے تیمم کرنا

اس مسئلہ میں بھی علمائے کرام کا اختلاف ہے، بعض ائمہ [امام ابن تیمیہ رحمۃ اللہ علیہ] یہ کہتے ہیں اگر یہ خوف ہو کہ نماز جمعہ فوت ہو جائے گی تو تیمم کے ساتھ نماز جمعہ ادا کی جاسکتی ہے دوسری جانب فریق دوم [ائمہ اربعہ] یہ کہتے ہیں کہ پانی موجود ہو تو نماز جمعہ کے لیے وضوء واجب ہے۔

اس مسئلہ میں اختلاف کا سبب یہ ہے کہ نماز جمعہ ہفتہ میں ایک ہی دن ہے جبکہ ظہر کی نماز تمام دنوں میں آتی ہے لہذا امام ابن تیمیہ رحمۃ اللہ علیہ کا یہ موقف ہے کہ ہفتہ میں ایک بار آنے والی نماز چھوٹ جائے اس خوف سے وہ تیمم کر کے نماز ادا کر سکتا ہے جبکہ فریق دوم یہ کہتے ہیں کہ جمعہ کا بدل ظہر ہے لہذا اگر جمعہ فوت ہو جائے تو وہ وضوء کے ساتھ ظہر کی نماز ادا کر سکتا ہے اور ظہر کی نماز کا کوئی بدل نہیں ہے۔ واللہ اعلم

ائمہ اربعہ کا مسلک راجح ہے۔

### تیمم کے وقت کا مسئلہ

تیمم کے احکام اور مسائل میں جمہور علمائے کرام کا اس بات پر اتفاق ہے کہ پانی کی عدم دستیابی پر پانی کے استعمال کی طاقت و قدرت نہ رکھنے پر واجب ہے اسی طرح تیمم کے وقت پر بھی بعض اختلاف اور یہ اختلاف اس آیت کی مفہوم پر ہے:

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا﴾

(سورۃ المائدہ: 6)

"اے ایمان والو جب تم نماز کے لیے کھڑے ہو تو وضو کر لو۔"

**نوٹ:** یہاں پر "فَاغْسِلُوا" وضو کے معنی میں ہے۔

لہذا یہ آیت اس بات پر دلالت کرتی ہے کہ جب نماز کے لیے کھڑے ہوں تو وضو یا تیمم کر لیا کرو اس آیت کا معنی و مفہوم یہی ہے جیسا کہ ایک حدیث میں بھی ہے:

((عَنْ مُحَمَّدِ بْنِ أَنَسٍ قَالَ قَالَ فَلَمَّا تَوَضَّأَ عُمَرَانُ قَالَ وَاللَّهِ لَأَحَدٌ تَوَضَّأَ حُدَيْبِيًّا وَاللَّهُ لَوْلَا آيَةٌ فِي كِتَابِ اللَّهِ مَا حَدَّثْتُكُمْوهُ إِذْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ " لَا يَتَوَضَّأُ رَجُلٌ فَيُحْسِنُ وَضُوءَهُ ثُمَّ يُصَلِّي الصَّلَاةَ إِلَّا أُغْفِرَ لَهُ ))

(صحیح مسلم، کتاب الطہارۃ، باب فضیل الوضوء والصلاة)

عقبہ۔ وضو کی اور اس کے بعد نماز پڑھنے کی فضیلت، حدیث

نمبر: 227 [540]۔ و صحیح بخاری: 160۔ و سنن النسائی: 146)

"نُحْرانِ رَسُولِ اللَّهِ ﷺ نے کہا جو عثمان ابن عفان رضی اللہ عنہ کے آزاد کردہ غلام تھے وہ کہتے ہیں کہ میں نے عثمان رضی اللہ عنہ کو یہ کہتے ہوئے سنا وہ مسجد کے صحن میں تھے اور عصر کا وقت تھا جب موذن مسجد میں داخل ہوا تو عثمان رضی اللہ عنہ نے پانی منگایا اور وضو کیا پھر فرمایا اللہ کی قسم میں تمہیں ایک حدیث سنا تا ہوں اگر کتاب اللہ کی ایک آیت نہ ہوتی تو میں تمہیں نہیں سنا تا، اللہ کے نبی ﷺ نے فرمایا جو مسلمان وضو کرے اور اچھی طرح وضو کرے پھر نماز پڑھے تو اس کے وہ گناہ معاف کر دیئے جاتے ہیں۔"

لہذا یہ حدیث اس بات پر دلالت کرتی ہے کہ جب نماز کا وقت ہو تو وہی وضوء یا تیمم کا حکم ہے چنانچہ جب نماز کا وقت ہو تو وضوء کیا جائے اور پانی کی عدم دستیابی یا خوف کی وجہ سے تیمم کیا جائے گا جیسا کہ ایک اور حدیث میں ہے:

((الْأَرْضُ طَيِّبَةٌ ظُهُورًا وَمَسْجِدًا فَأَيُّهَا رَجُلٌ أَخَذَ نَفْسَهُ الصَّلَاةَ صَلَّى))

(صحیح مسلم، کتاب المساجد والمواضع، باب مسجدوں کا بیان اور کہاں نماز پڑھی جاسکتی ہے اس کا بیان، حدیث نمبر: [1163]521۔ صحیح بخاری: 335۔ و سنن النسائی: 430)

یعنی جابر رضی اللہ عنہ بیان کرتے ہیں کہ اللہ کے نبی ﷺ نے ارشاد فرمایا: میرے لیے زمین کو پاک کیا گیا اور سجدہ کے قابل بنایا گیا لہذا جس کے لیے نماز کا وقت ہو جائے وہ جہان کہیں بھی ہو وہ وہیں نماز ادا کر لے۔

اس بات پر جمہور علمائے کرام کا اتفاق ہے کہ تیمم امت محمدیہ ﷺ کا خاصہ ہے دوسری تمام امتیں اس خصوصیت سے محروم رہی لہذا تیمم پاکی حاصل کرنے کا دوسرا بڑا ذریعہ

ہے اور ہمیں اس خصوصیت کا فائدہ اٹھانا چاہئے، امام نووی رحمۃ اللہ علیہ اس حدیث کی شرح میں کہتے ہیں کہ امام مالک اور امام ابو حنیفہ رحمۃ اللہ علیہما کے نزدیک زمین ہی تیمم کی اصل ہے پتھر، اینٹ اور چونا وغیرہ مٹی کی خصوصیت میں شامل نہیں ہیں، قرآن کی آیات اور احادیث اور دیگر اقوال اس بات پر دلالت کرتے ہیں کہ تیمم کا وقت وہی ہے جو نماز کا وقت ہے لہذا علمائے کرام نے قبل از وقت تیمم سے منع فرمایا ہے کیونکہ تیمم پانی کی عدم دستیابی پر کیا جاتا ہے چنانچہ قبل نماز تک بھی پانی کا انتظار کیا جاسکتا ہے بالفرض پانی نہ پائے اور نماز کا وقت نکل جانے کا خوف ہو تو پھر تیمم واجب ہے جیسا کہ میں نے کتاب الاجماع سے اس پر اجماع بھی نقل کر دیا ہے کہ جب کوئی تیمم کر لے اور نماز سے بالکل پہلے پانی مل جائے تو اس کا تیمم از خود ختم ہو جائے گا اور وہ وضوء کر کے نماز ادا کرے گا البتہ یہ حکم نوافل کے لیے نہیں ہے۔

**نوٹ۔** امام ابن تیمیہ کہتے ہیں کہ یہ صحیح ہے کہ اگر کوئی وقت سے پہلے تیمم کرتا ہے تو کوئی حرج نہیں البتہ اگر پانی مل جائے تو پھر سے وہ وضوء کرے گا۔

(مجموع فتاویٰ لابن تیمیہ: 21/192)



## مقالہ 6

## تیمم کے مسائل بطور خلاصہ

- (1) اگر سر پر پانی بہانا نقصانہ ہو تو گردن سے نیچے پانی بہایا جائے اور سر کا مسح کرے۔
- (2) جسم کے کسی خاص حصے پر پانی بہانے سے نقصان ہونے والا ہو تو اس پر مسح کر لیا جائے اور دیگر حصے پر پانی بہایا جائے۔
- (3) اگر جسم کے کسی زخمی حصے پر مسح سے بھی نقصان کا خوف ہو تو اسے یوں ہی چھوڑ دیا جائے۔
- (4) زخم پر پٹی بندھی ہوئی ہو تو اس پر مسح کرنے میں کوئی حرج نہیں۔
- (5) حتی المقدور معلوم کرے یا کوشش کرے اور پانی تلاش کرے پھر بھی تلاش کرنے پر اگر نہ ملے تو تیمم کر سکتا ہے۔
- (6) اگر پانی تلاش کرنے والا کوئیں یا بادی تک پہنچ جائے لیکن وہاں پر ڈول دستیاب نہ ہو تو پھر ایسی صورت میں تیمم کیا جاسکتا ہے۔
- (7) کسی ایسی جگہ پر ہوں کہ وہاں پر پانی تلاش کرنے سے چور، ڈاکو کا خطرہ ہو یا ہلاک کر دیئے جانے کا خوف ہو تو پھر تیمم لازم ہے۔



## 20 مزید مسائل کا حل

- (1) تیم بدل ہے وضوء کا جو عبادت وضوء سے کرنا درست ہے تیم سے کرنا بھی ویسے ہی درست ہے۔
- (2) ایک تیم سے کئی نمازیں ادا کر سکتے ہیں نوافل ہوں یا فرائض۔
- (3) پانی پانے پر غسل واجب ہے جنبی اور حائضہ پر بھی، [بخاری: 344]  
((اَذْهَبْ، فَأَقْرِغْهُ عَلَيْكَ))
- (4) وضوء والے امام کے پیچھے تیم والے مقتدی کی اور تیم والے امام کے پیچھے وضوء والے مقتدی کی نماز درست ہے۔
- (5) پانی سے رفع جنابت نہ کر سکنے کے یقین کے باوجود جماع کر کے تیم سے رفع حدث (حصول طہارت) اکبر اور اصغر کی نیت کر سکتا ہے اور اس سہولت پر عمل کر سکتا ہے۔ [ابوداؤد: 333]
- (6) اگر تیم سے نماز پڑھے اور نماز کا ٹائم نکلنے سے پہلے پانی پالے تو اعادہ نہیں [ائمہ ثلاثہ]
- (7) لیکن اگر تیم کر کے اور نماز سے پہلے پانی مل جائے تو وضوء کرے اسی طرح اثناء صلوٰۃ میں وضوء کے پانی کے ملنے کی خبر ملے تو نماز ختم کر کے وضوء بنا کر نماز پڑھے۔
- جس صحابی نے وضوء کیا تیم سے نماز پڑھنے کے بعد نبی ﷺ نے اس صحابی کے لیے دہرے اجر کا اعلان کیا [ابوداؤد: 338]
- (8) بھول گیا کہ قریب میں پانی تھا بعد میں یاد آیا احتیاط یہ ہے کہ نماز دہرائے

(9) پانی کی امید میں نماز اول وقت سے آخر وقت تک کے لیے ٹال سکتا ہے؟  
 ایک قول یہ ہے کہ انتظار نہیں کرے گا بلکہ اول وقت پڑھ لے تیمم سے (شوکانی)، بعض نے کہا اخیر وقت تک انتظار کرنا جائز ہے فرض نہیں اگر قوی امکان ہے۔ (ابن عثیمین)

بعض اہل علم: جمع بین الصلوٰتین کی اجازت ہے اگر تاخیر سے پانی ملنے کا قوی امکان ہے۔ (ڈاکٹر عبداللہ جوالم)

(10) نماز کا وقت نکلنے کا امکان ہو اگر وضوء کرنے جائے ایسی حالت میں بھی وضوء ہی کرنا ہے تیمم نہیں کر سکتا۔ کیونکہ تیمم کی اجازت کیلئے یہ کوئی شرعی عذر نہیں۔ اگر اتنی تاخیر نیند یا بھول کی وجہ سے ہوئی تو شرعی عذر کی بنیاد پر معاف ہے اور وضوء کرے اور تاخیر کے باوجود نماز ادا کرے لیکن سستی اور کابلی کی وجہ سے تاخیر ہوئی ہو تو استغفار کرے اور اپنی اصلاح کرے کیونکہ سخت وعیدیں وارد ہوئی ہیں۔

(11) پانی تھوڑا ہو مکمل جسم کے لیے کافی نہ ہو یا پینے کیلئے مشکل ہو جانے کا خطرہ ہو تو تیمم کرے۔

(12) اگر کوئی طہورین نہ پائے [پانی اور مٹی کے قبیل کی کوئی شی (جنس زمین)] تو

بغیر وضوء اور بغیر تیمم کے ہی نماز پڑھ لے [ابن تیمیہ، الفتاویٰ المصریہ: 43]

(13) امام موفق الدین ابن قدامہ ”الکافی فی فقہ الامام احمد- ۱/۲۲۱“ میں لکھتے ہیں

:

وان عجز عن إزالة النجاسة عن بدنه، أو خلع الثوب النجس، لكونه مربوطاً، أو نحو ذلك، صلى ولا إعادة عليه، لأنه شرط عجزه فسقط، كالستره.  
 اگر بدن یا لباس کی نجاست دور کرنے سے عاجز ہو، تو ایسے ہی نماز پڑھ لے، اس پر اعادہ واجب نہیں، چونکہ (طہارت بدن و ثوب) نماز کی شرط ہے، جو عاجز ہونے کے سبب اس سے ساقط ہے۔

اور علامہ عینی رحمہ اللہ ”البنایہ“ میں لکھتے ہیں:

ہمارا مذہب (اس مسئلہ میں) یہ ہے کہ۔۔۔ جگہ، لباس اور بدن سے نجاست کا ازالہ صحت نماز کیلئے شرط ہے لیکن قدرت کے ساتھ (یعنی عدم قدرت پر یہ شرط ساقط ہوگی) انتہی۔

(14) استطاعت طہارت کے باوجود جان بوجھ کر ناپاکی کی حالت میں نماز ادا کرنے اور کھلو اڑ کر ناسزاکا مستوجب ہے؟

شیخ الاسلام ابن تیمیہ رحمہ اللہ تعالیٰ کہتے ہیں:  
 چنانچہ مسلمان شخص نہ تو قبلہ رخ کے علاوہ کسی اور طرف رخ کر کے نماز ادا کرے، اور نہ ہی بغیر وضوء اور بغیر رکوع یا سجدے کے، اور اگر کوئی شخص ایسا کرتا ہے تو وہ قابل مذمت اور سزا کا مستحق ٹھہرے گا "انتہی

[دیکھیں: منہاج السنۃ النبویہ (204 / 5)]

اور ایسا کرنے والے کے متعلق شدید قسم کی وعید آئی ہے:



عبد اللہ بن مسعود رضی اللہ تعالیٰ عنہ بیان کرتے ہیں کہ نبی کریم صلی اللہ علیہ وسلم نے فرمایا:

اللہ کے بندوں میں سے ایک بندے کو قبر میں سو کوڑے مارنے کا حکم دیا گیا، چنانچہ وہ اللہ سے سوال کرتا رہا اور اس میں کمی کی دعاء کرتا رہا حتیٰ کہ ایک کوڑا رہا گیا، تو اسے ایک کوڑا مارا گیا جس سے اس کی قبر آگ سے بھر گئی، اور جب اس سے یہ سزا ختم ہوئی اور اسے ہوش آیا تو اس نے دریافت کیا: تم نے مجھے کوڑا کیوں مارا؟

تو اسے کہا گیا: تم نے ایک نماز بغیر وضوء ادا کی تھی، اور ایک مظلوم شخص کے پاس سے گزرے تو اس کی مدد نہ کی"

اسے امام طحاوی نے "مشکل الآثار (4/231) میں نقل کیا ہے، اور علامہ البانی رحمہ اللہ نے سلسلہ الاحادیث الصحیحہ حدیث نمبر (2774) میں اسے حسن قرار دیا ہے۔

15) مستقل فتویٰ کمیٹی سے درج ذیل سوال کیا گیا:

اگر بہت شدید سردی ہو اور برتن میں پانی جما ہو اور لوٹے میں برف کی طرح اور انسان کو وضوء کرنا ہو، اور پانی اس پر اثر انداز ہو کر اسے بیمار کر دیتا ہو تو کیا کرنا چاہیے؟

کمیٹی کا جواب تھا:

"اگر معاملہ ایسا ہی ہو جیسا بیان ہوا ہے تو وہ تیمم کر لے کیونکہ اللہ سبحانہ و تعالیٰ کا فرمان ہے:

اور اگر تم مریض ہو یا مسافر یا تم میں کوئی شخص قضاء حاجت کر کے آیا ہو، یا تم نے بیوی سے ہم بستری کی ہو اور تمہیں پانی نہ ملے تو تم پاکیزہ مٹی سے تیمم کر لو، اور اس سے اپنے چہروں اور ہاتھوں پر مسح کرو۔

لیکن اگر اس کے لیے آگ پر پانی گرم کرنا ممکن ہو تو اس کے لیے ایسا کرنا واجب ہے، اور اس کے لیے غسل کرنا واجب ہو گا کیونکہ اللہ تعالیٰ کا فرمان ہے:

اللہ تعالیٰ کا تقویٰ اپنی استطاعت کے مطابق اختیار کرو۔ انتہی۔ واللہ اعلم

16- کیا شرم اگر غسل جنابت کیلئے پانی نہ پوچھنا اور شرم و حیا کو عذر سمجھنا جائز

ہے؟

عاجز نہ ہو تو غسل جنابت کی طہارت کیلئے پانی کا استعمال کرنا فرض ہے؛ کیونکہ اللہ سبحانہ و تعالیٰ کا فرمان ہے:

اے ایمان والو تم نشہ کی حالت میں نماز کے قریب مت جاؤ یہاں تک کہ تم

جو کچھ کہتے ہو اسے سمجھنے لگو، اور نہ ہی حالت جنابت میں حتیٰ کہ غسل کر لو،

اور اگر تم مریض ہو یا مسافر یا تم میں سے کوئی ایک شخص قضاء حاجت سے

فارغ ہو، یا تم نے بیوی سے جماع کیا ہو اور تمہیں پانی نہ ملے تو پاکیزہ مٹی سے

تیمم کرو، اور اس سے اپنے چہروں اور ہاتھوں پر مسح کرو، یقیناً اللہ تعالیٰ معاف

کرنے والا اور بخشنے والا ہے۔ (النساء: 43).

اور ایک مقام پر ارشاد باری تعالیٰ ہے:

اور اگر تم حالت جنابت میں ہو تو غسل کرو، اور اگر تم مریض ہو یا مسافر یا تم میں سے کوئی قضائے حاجت سے فارغ ہو، یا تم نے بیوی سے جماع کیا ہو اور تمہیں پانی نہ ملے تو پاکیزہ مٹی سے تیمم کر لو، اور اپنے چہروں اور ہاتھوں پر اس سے مسح کرو، اللہ تعالیٰ تم پر کوئی تنگی نہیں کرنا چاہتا، لیکن تمہیں پاک کرنا چاہتا ہے، اور تم پر اپنی نعمتیں پوری کرنا چاہتا ہے تاکہ تم اس کا شکر ادا کرو۔

(سورۃ المائدہ: 6)

رسول کریم صلی اللہ علیہ وسلم کا فرمان ہے:

"مٹی مسلمان شخص کی طہارت ہے، چاہے اسے دس برس تک پانی نہ ملے اور جب اسے پانی ملے تو اسے اپنے بدن پر استعمال کرنا چاہیے، کیونکہ یہ بہتر ہے"

اسے بزار نے روایت کیا اور علامہ البانی رحمہ اللہ تعالیٰ نے صحیح الجامع حدیث نمبر (3861) میں صحیح قرار دیا ہے۔

مندرجہ بالا آیت کی رو سے غسل کی بجائے تیمم صرف اس وقت ہو سکتا ہے جب پانی نہ ملے، یا پھر پانی استعمال کرنے میں ضرر ہو یا عاجز ہو۔

لیکن صرف شرم کی بنا پر غسل ترک کرنا جائز نہیں، اور نہ اس صورت میں تیمم کفایت کرے گا، اور نہ ہی اس سے نماز کی ادائیگی صحیح ہوگی بندے کو چاہیے کہ وہ بندوں کی بجائے اللہ سے زیادہ ڈرے، جیسا کہ اللہ سبحانہ و تعالیٰ کا فرمان ہے:

تم لوگوں سے مت ڈرو، بلکہ مجھ سے ڈرو۔ (سورۃ المائدہ: 44)

اور ایک مقام پر اس طرح فرمایا:

کیا تم ان سے ڈرتے ہو؟ حالانکہ اللہ تعالیٰ سے ڈرنے کا زیادہ حق ہے اگر تم مؤمن ہو۔  
(التوبة: 13)

وہ شرم و حیا جو واجبات کو ترک کرنے کا باعث بنے وہ شرم قابل مذمت ہے  
بلکہ یہ تو کمزوری ہے نہ کہ ایسی حیا جو قابل مدح ہو۔

جو کوئی بھی پانی استعمال نہ کر سکے اسے مٹی کے ساتھ تیمم کر کے نماز ادا کرنا  
ہوگی، تیمم یہ ہے کہ دونوں ہاتھ زمین پر مار کر اپنے چہرہ اور دونوں ہتھیلیوں پر پھیر  
لے۔

یہ علم میں ہونا چاہیے کہ اللہ سبحانہ و تعالیٰ نے پانی نہ ملنے، یا پھر بیماری وغیرہ کی  
بنا پر پانی استعمال نہ کر سکنے کی صورت میں تیمم کرنا مشروع کیا ہے۔

اللہ سبحانہ و تعالیٰ کا فرمان ہے:

اے ایمان والو جب تم نشہ میں مست ہو تو نماز کے قریب بھی نہ جاؤ جب تک کہ تم اپنی  
بات کو سمجھنے نہ لگو، اور جنابت کی حالت میں جب تک کہ غسل نہ کر لو، ہاں اگر راہ چلتے  
گزر جانے والے ہو تو اور بات ہے، اور اگر تم بیمار ہو یا سفر میں ہو یا تم میں سے کوئی  
قضائے حاجت کر کے آیا ہو یا تم نے عورتوں سے مباشرت کی ہو اور تمہیں پانی نہ ملے تو  
پاک مٹی سے تیمم کرو، اور اپنے چہرے اور ہاتھ مل لو، بے شک اللہ تعالیٰ معاف کرنے  
والا اور بخشنے والا ہے۔ (النساء: 43)

ماخذ: فتاویٰ اللجنة الدائمة و یکھیں: فتاویٰ اسلامیہ (1/216)

## 17 زخم پر پٹی نہ ہو اور مسح کرنا مشکل ہو؟

شیخ ابن باز رحمہ اللہ کہتے ہیں:

اگر وضو کے عضو پر پٹی بندھی ہوئی ہو تو اس پر مسح کر لے، اور اگر اس پر پٹی نہ ہو اور کھلا ہو تو مسح کے متبادل کے طور پر تیمم کر لے۔ "ختم شد

شیخ ابن عثیمین رحمہ اللہ "الشرح الممتع" (1/169) میں کہتے ہیں:

"علمائے کرام کا کہنا ہے کہ زخم یا پھوڑا وغیرہ دو طرح کا ہو سکتا ہے (1) کھلا ہو گا یا (2) اس پر پٹی بندھی ہوئی ہوگی۔

اگر وہ کھلا ہوا ہے تو اسے پانی سے دھونا واجب ہے، لیکن اگر اسے دھونا ممکن نہیں ہے تو پھر زخم یا پھوڑے کی صورت میں مسح کریں گے، اور اگر مسح کرنا بھی مشکل ہو تو پھر تیمم کریں، اس ترتیب کو اسی طرح ملحوظ خاطر رکھنا ہے۔

اور اگر زخم یا پھوڑے پر پٹی وغیرہ بندھی ہوئی ہے تو اس صورت میں صرف مسح ہوگا، لیکن اگر پھر بھی مسح کرنے سے تکلیف ہوگی تو پھر تیمم کر لے، اور اس کا حکم وہی ہو گا جو

زخم یا پھوڑا کھلا ہونے کی صورت میں تھا، [23]

Free Online Islamic Encyclopedia

## وضوء اور تیمم / غسل اور تیمم کو جمع کرنے کا مسئلہ

((فَإِذَا أَمَرْتُكُمْ بِشَيْءٍ فَأَتُوا مِنْهُ مَا اسْتَطَعْتُمْ وَإِذَا نَهَيْتُكُمْ عَنْ شَيْءٍ فَدَعُوهُ))

اللہ کے نبی ﷺ نے ارشاد فرمایا: جب میں تمہیں کسی چیز کا حکم دوں تو بقدر استطاعت

اس کو بجالاؤ اور جب میں کسی چیز سے تم کو روک دوں تو اس سے رک جایا کرو۔

( صحیح مسلم، کتاب الحج، باب فَرَضِ الْحَجِّ مَرَّةً فِي الْعُمْرِ - زندگی میں ایک مرتبہ حج کے فرض ہونے کا بیان، حدیث نمبر: 1337 [3257])

بعض اہل علم یہ کہتے ہیں کہ تیمم اور غسل / تیمم اور وضوء کو جمع کرنے میں کوئی حرج نہیں ہے لیکن اور ایک قول یہ ہے کہ تیمم اور غسل / تیمم اور وضوء کو جمع نہیں کیا جاسکتا ان دونوں کو جمع کرنے کی کوئی بھی دلیل موجود نہیں ہے لہذا اگر کوئی حصہ ایسا ہے جس کو وضوء کے دوران دھویا نہیں جاسکتا تو اگر اس عضو کا مسح کرنا ممکن ہے تو یہ مسح دھونے اور تیمم کرنے کے مقابلے میں کافی ہو جائے گا، اور اگر نہ دھونا ممکن ہو اور نہ ہی مسح کرنا ممکن ہو تو اس صورت میں جمہور علماء کا یہی قول ہے کہ اس کے بدلہ میں تیمم کرنا کافی ہے، اور اہل علم میں سے بعض کا یہی قول ہے کہ تیمم نہیں بلکہ جس قدر ممکن ہو دھویا جائے گا اور باقی کا بیمار یا زخمی حصہ اس سے ساقط ہو جائے گا کیونکہ اس حال میں تیمم کرنے کا کوئی سبب موجود نہیں ہے، اور اہل علم کے ایک گروہ کا یہی قول ہے اور ظواہر اور بعض فقہاء کا یہی مذہب ہے۔

امام ابن تیمیہ رحمۃ اللہ علیہ کہتے ہیں:

((مذہب ابي حنيفة ومالك لا يجمع بين طهارة الماء وطهارة التيمم - بين الاصل والبدل - بل إما هذا وإما هذا. ومذهب الشافعي وأحمد: بل يغتسل بالماء ما أمكنه ويتيمم للباقي))

(مجموع الفتاوى لابن تيمية: 21/453)

امام ابو حنیفہ اور امام مالک رضی اللہ عنہما کا مذہب یہ ہے کہ پانی سے حاصل ہونے والی طہارت اور تیمم کے ذریعے سے حاصل ہونے والی طہارت کو جمع نہیں کیا جاسکتا، یعنی کہ اصل اور بدیل کے درمیان جمع نہیں کیا جاسکتا لیکن امام شافعی اور امام احمد رضی اللہ عنہما کا مذہب یہ ہے کہ جتنا ہو سکے پانی سے غسل کرے اور باقی تیمم کرے۔

امام ابن قدامہ رضی اللہ عنہ کہتے ہیں:

((منہا أن الجریح والمریض إذا أمکنه غسل بعض جسده دون بعض،  
لزومه غسل ما أمکنه، وتیمم للباقی. وبهذا قال الشافعی))

(المغنی لابن قدامہ: 1/190)

یعنی کہ زخمی اور بیمار شخص اگر اپنے جسم کا کچھ حصہ دھو سکتا ہے اور کچھ حصہ نہیں دوسکتا تو ضروری ہے کہ جتنا ہو سکے دھوئے اور باقی تیمم کرے، اور امام شافعی رضی اللہ عنہ نے بھی یہی کہا ہے۔

امام نووی رضی اللہ عنہ کہتے ہیں:

((قد ذکرنا أن مذهبنا المشهور أن الجریح یلزمه غسل الصحیح  
والتیمم عن الجریح، وهو الصحیح فی مذهب أحمد، وعن أبي حنیفة  
ومالك: أنه إن كان أكثر بدنه صحیحاً اقتصر علی غسله ولا یلزمه  
تیمم، وإن كان أكثره جریحاً كفاة التیمم ولم یلزمه غسل شیء))

(المجموع شرح المہذب: 2/293)

ہم نے ذکر کیا ہے کہ ہمارا مشہور مذہب یہ ہے کہ زخمی شخص کو غسل دینا اور زخمی شخص کو تیمم کرانا واجب ہے، امام احمد اور ابو حنیفہ اور مالک رضی اللہ عنہم کا راجح مذہب یہی ہے اور اگر اس شخص کا اکثر جسم تندرست ہو تو وہ صرف غسل ہی کرے اور اسے تیمم کرنے کی ضرورت نہیں ہے اور اگر اس کا اکثر حصہ زخمی ہو تو اس کے لیے تیمم کافی ہے اور اسے دھونے کی ضرورت نہیں ہے۔

### 18 کیا میت کو تیمم کرایا جاسکتا ہے اگر غسل میت مشکل ہو؟

شیخ ابن باز رحمہ اللہ سے پوچھا گیا:

"ایسے شخص کو غسل کس طرح دیا جائے گا جو کسی حادثے میں فوت ہو جائے، اور جسم کی حالت بگڑ جائے، اس کے اعضاء کٹ پھٹ جائیں؟"

تو انہوں نے جواب دیا:

"اگر ممکن ہو اسے غسل دینا تو غسل واجب ہے، جیسے دیگر میتوں کو غسل دینا واجب ہوتا ہے، اور اگر ممکن نہیں ہے تو اسے تیمم کر دیا جائے گا؛ کیونکہ جب پانی سے غسل دینا ممکن نہ ہو تو تیمم پانی کا قائم مقام ہوتا ہے"

"مجموع الفتاویٰ" (13/123)

شیخ ابن عثیمین رحمہ اللہ سے پوچھا گیا:

"مجھے چلتی نہر کے پانی میں ایک مرد بچہ ملا، جس کے جسم پر کپڑے بھی نہیں تھے، اور یہ بچہ نو مولود تھا، اور اسکا گوشت ٹوٹ رہا تھا، میں اسے عام میت کی طرح شریعت



کے مطابق غسل نہیں دے سکا، تو کیا مجھ پر گناہ بھی ہو گا کہ میں نے اسے بغیر غسل دیئے دفن کر دیا، اور اگر آئندہ کوئی ایسا واقعہ ہو تو مجھے کیا کرنا چاہئے؟"

تو انہوں نے جواب دیا:

"اگر میت کو غسل دینا مشکل ہو تو اہل علم کہتے ہیں کہ اسے تیمم کر دیا جائے گا، جیسے زندہ فرد تیمم کرتا ہے، یعنی: اسکے دونوں ہاتھوں کو مٹی پر مارا جائے گا، پھر اسکے چہرے اور ہاتھ کا مسح کرتے ہوئے تیمم مکمل کر دیا جائے گا، پھر اسے کفن دے کر نماز جنازہ پڑھی جائے گی، اور دفن کر دیا جائے گا" انتہی

"مجموع فتاویٰ ابن عثیمین" (123/13)

واللہ اعلم

### (19) ہوائی جہاز میں وضوء و تیمم سے عاجز ہو؟

جب ہوائی جہاز میں پانی نہ ملے، یا پانی منجمد ہو جائے، یا ہوائی جہاز میں ضرر یا پانی لیک ہونے کے خدشہ سے پانی استعمال کرنے نہ دیا جائے، یا پانی کافی نہ ہو، تو مٹی کی عدم موجودگی میں ہوائی جہاز کا مسافر وضوء کیسے کرے گا؟

جواب:

الحمد للہ۔

آپ کے مذکورہ بیان کے مطابق وضوء کرنا مشکل یا متعذر ہے، اور اللہ تعالیٰ کا فرمان ہے:

اللہ تعالیٰ نے تم پر دین میں کوئی تنگی نہیں کی الحج (78).

چنانچہ ہوائی جہاز کے قالین پر اگر غبار ہو تو مسافر اس پر تیمم کر لے اور اگر وہاں غبار نہ ہو تو وہ نماز ضرور ادا کرے چاہے طہارت کرنے سے عاجز ہونے کی بنا پر غیر وضوء ہی نماز ادا کرنا پڑے۔

اللہ سبحانہ و تعالیٰ کا فرمان ہے:

تم میں جتنی استطاعت ہے اس کے مطابق تقویٰ اختیار کرو۔ (سورۃ النفاہین: 16)

لیکن اگر یہ ممکن ہے کہ ہوائی جہاز دوسری نماز کے آخری وقت سے قبل ہوائی اڈے پر اترے گا تو اسے نماز میں تاخر کرنی چاہیے اور ہوائے اڈے پر جہاز اترنے کے بعد وہ دونوں نمازیں جمع کر کے ادا کرے، لیکن اگر ایسا ممکن نہ ہو، مثلاً اگر جمع کی جانے والی نمازوں میں دوسری نماز کا وقت ہو یا پھر وہ نماز جمع نہ ہو سکتی ہو مثلاً عصر کی نماز مغرب کے ساتھ، اور عشاء کی نماز فجر کے ساتھ، اور فجر کی ظہر کے ساتھ تو اس صورت میں وہ حسب حال نماز ادا کرے۔

ماخذ: دیکھیں: اعلام المسافرین بعض آداب و احکام السفر و ما یخص

الملاحین الجویین تالیف الشیخ محمد بن صالح العثیمین صفحہ (11)

شیخ ابن باز رحمہ اللہ تعالیٰ سے مندرجہ ذیل سوال کیا گیا:

(20) حادثہ میں ہلاک ہونے والے شخص کو غسل کس طرح دیا جائے گا جس کی حالت اور جسم خراب ہو چکا ہو، اور ہو سکتا ہے اس کے بعض اعضاء

کٹ چکے ہوں؟

شیخ رحمہ اللہ تعالیٰ کا جواب تھا:  
 جتنا بھی ممکن ہو اسے غسل دینا واجب ہے، جس طرح کسی دوسرے کو غسل دیا جاتا ہے،  
 اور اگر ممکن نہ ہو تو اسے تیمم کروایا جائے، کیونکہ عاجز ہونے کی صورت میں تیمم غسل کا  
 قائم مقام ہے۔

دیکھیں: مجموع فتاویٰ و مقالات متنوعہ (13/123)



والله أعلم بالصواب  
 وصلی اللہ علی نبینا محمد وآلہ وصحبہ اجمعین  
 والحمد لله رب العالمین



## Free Islamic Books

[www.abmqurannotes.com](http://www.abmqurannotes.com) | [www.askislampedia.com](http://www.askislampedia.com) | [www.askmadani.com](http://www.askmadani.com)

### **Shaikh Arshad Basheer Umari Madani**

Hafiz, Alim, Fazil (Madina University, K.S.A), M.B.A.;

Founder & Director of AskIslamPedia.com

Chairman: Ocean The ABM School, Hyd.

+91 92906 21633 (WhatsApp only)